

GJAR070012442024	કેસ દાખલ થયા તા.	૦૨/૦૫/૨૦૨૪
	કેસ રજી. થયા તા.	૦૨/૦૫/૨૦૨૪
	કેસ ફેસલ થયા તા.	૨૧/૦૮/૨૦૨૬
	સમયગાળો	વર્ષ : માસ : દિવસ : ૦૨ ૦૩ ૧૯

બાયડના મહે. પ્રીન્સીપાલ સીનીયર સિવિલ જજ સાહેબ શ્રીની
કોર્ટમાં, મુ. બાયડ, જી. અરવલ્લી.

(મુખ્ય) એલ.એ.આર.કેસ નંબર: ૧૦૧/૨૦૨૪.
(ગ્રુપ એલ.એ.આર. નંબર: ૯૧/૨૦૨૪ થી ૧૦૩/૨૦૨૪)
આંક:

એલ.એ.આર. નંબર: ૯૧/૨૦૨૪.

<u>અરજદારો</u>	૧. તરાર ઉજમાજી જીવાજી ૨. તરાર લક્ષ્મણજી જીવાજી ૩. તરાર રૂમાલજી જીવાજી ગુ.વા. ૩/૧. તરાર રૂખીબેન રૂમાલજી ૩/૨. તરાર રોકેશભાઈ રૂમાલજી ૩/૩. તરાર જયેશકુમાર રૂમાલજી ૩/૪. તરાર નીરૂબેન રૂમાલજી ૩/૫. તરાર રાધાબેન રૂમાલજી ૩/૬. તરાર ઉષાબેન રૂમાલજી ૪. તરાર નાનાજી જીવાજી ૫. તરાર ધૂળાજી વાલમજી ૬. તરાર વાલીબેન જીવાજી રહે. સોમપુરા, તા.માલપુર જ.અરવલ્લી.
----------------	---

એલ.એ.આર. નંબર: ૯૨/૨૦૨૪.

	૧. પટેલ ડાહ્યાભાઈ શીવાભાઈ ગુ.વા
--	---------------------------------

<u>અરજદાર:</u>	૧/૧. પટેલ અરવિંદભાઈ ડાહ્યાભાઈ ૧/૨. પટેલ રમેશભાઈ ડાહ્યાભાઈ ૧/૩. પટેલ મધુબેન ડાહ્યાભાઈ ૧/૪. પટેલ સુર્યાબેન ડાહ્યાભાઈ ૧/૫. પટેલ કપીલાબેન ડાહ્યાભાઈ ૧/૬. પટેલ ઉર્મિલાબેન ડાહ્યાભાઈ તમામ રહે. સોમપુર, તા.માલપુર, જી.અરવલ્લી.
-----------------------	---

એલ.એ.આર. નંબર: ૯૩/૨૦૨૪.

<u>અરજદાર:</u>	૧. પટેલ ડાહ્યાભાઈ નાથાભાઈ ગુ.વા. ૧/૧. પટેલ ધૂળીબેન તે ડાહ્યાભાઈ નાથાભાઈ ના વિધવા ૧/૨. પટેલ અંબાલાલ ડાહ્યાભાઈ ૧/૩. પટેલ રમીલાબેન ડાહ્યાભાઈ તે મહેશભાઈ પટેલના પત્ની ૧/૪. પટેલ રાધાબેન ડાહ્યાભાઈ તે સુનીલભાઈ પટેલના પત્ની ૧/૫. પટેલ મીનાબેન ડાહ્યાભાઈ તે ચેતનકુમાર પટેલના પત્ની ૨. પટેલ બેનીબેન હીરાભાઈ ગુ.વા. ૨/૧. પટેલ પ્રેમીલાબેન હીરાભાઈ તે ડાહ્યાભાઈ પટેલના પત્ની ૨/૨. પટેલ મહેશભાઈ હીરાભાઈ (અરજદાર નં-૩ પોતે) ૩. પટેલ મહેશભાઈ હીરાભાઈ રહે. સોમપુર, તા.માલપુર, જી.અરવલ્લી.
-----------------------	--

એલ.એ.આર. નંબર: ૯૪/૨૦૨૪.

<u>અરજદાર:</u>	૧. ખાંટ સાયબાજી હરીજી રહે. સોમપુર, તા.માલપુર, જી.અરવલ્લી.
-----------------------	--

એલ.એ.આર. નંબર: ૯૫/૨૦૨૪.

<u>અરજદાર:</u>	૧. પટેલ લવજીભાઈ પુજાભાઈ ૨. પટેલ લાલીબેન કાંહ્યાભાઈ ગુ.વા. ૨/૧. પટેલ નરસિંહભાઈ કાંહ્યાભાઈ ૩. પટેલ રામાભાઈ કાળાભાઈ ગુ.વા. ૩/૧. પટેલ પ્રવિણભાઈ હીરાભાઈ રામાભાઈ ૩/૨. પટેલ રમેશભાઈ હીરાભાઈ રામાભાઈ ૩/૩. પટેલ લીલાબેન હીરાભાઈ રામાભાઈ
-----------------------	---

	૩/૪. પટેલ દીવાબેન હીરાભાઈ રામાભાઈ તમામ રહે. સોમપુર, તા.માલપુર, જી.અરવલ્લી.
--	---

એલ.એ.આર. નંબર: ૯૬ / ૨૦૨૪.

<u>અરજદાર:</u>	૧. પટેલ રામાભાઈ મુળજીભાઈ ગુ.વા. ૧/૧. પટેલ જેલાભાઈ રાંમાભાઈ ૧/૨. પટેલ નરસિંહભાઈ રામાભાઈ ૧/૩. પટેલ જયંતિભાઈ રામાભાઈ ૧/૪. પટેલ કમુબેન રામાભાઈ તમામ રહે. સોમપુર, તા.માલપુર, જી.અરવલ્લી.
----------------	--

એલ.એ.આર. નંબર: ૯૭ / ૨૦૨૪.

<u>અરજદાર:</u>	૧. પટેલ રમણભાઈ ડાહ્યાભાઈ ૨. પટેલ બાબુભાઈ ડાહ્યાભાઈ બન્ને રહે. સોમપુર, તા.માલપુર, જી.અરવલ્લી.
----------------	--

એલ.એ.આર. નંબર: ૯૮ / ૨૦૨૪.

<u>અરજદાર:</u>	૧. પટેલ ધુળાભાઈ જેલાભાઈ ગુ.વા. ૧/૧. પટેલ કાન્તિભાઈ ધુળાભાઈ ૧/૨. પટેલ મનુભાઈ ધુળાભાઈ ૧/૩. પટેલ દિનેશભાઈ ધુળાભાઈ તમામ રહે. સોમપુર, તા.માલપુર, જી.અરવલ્લી.
----------------	---

એલ.એ.આર. નંબર: ૯૯ / ૨૦૨૪.

<u>અરજદાર:</u>	૧. પટેલ નરેશભાઈ સોમાભાઈ ૨. પટેલ હિતેષભાઈ ધનજીભાઈ ૩. પટેલ સુરેશભાઈ શંકરભાઈ તમામ રહે. સોમપુર, તા.માલપુર, જી.અરવલ્લી.
----------------	---

એલ.એ.આર. નંબર: ૧૦૦ / ૨૦૨૪.

<u>અરજદાર:</u>	૧. બામણિયા રામાજી પૂજાજી ૨. બામણિયા લક્ષ્મણજી પૂજાજી ૩. બામણિયા ડાહ્યાભાઈ પૂજાજી ૪. બામણિયા કાળાભાઈ પૂજાજી ૫. બામણિયા જયંતિજી પૂજાજી ૬. બામણિયા વિજયકુમાર નરસિંહભાઈ ૭. બામણિયા બેનીબેન નરસિંહભાઈની વિધવા ૮. બેમણિયા રાકેશભાઈ રમેશભાઈ
----------------	---

	૯. બામણિયા સંજયભાઈ રમેશભાઈ ૧૦. બામણિયા કિરણભાઈ રમેશભાઈ ૧૧. બામણિયા વિનાબેન રમેશભાઈ ૧૨. બામણિયા નટુભાઈ છગનભાઈ ૧૩. બામણિયા વિક્રમભાઈ છગનભાઈ ૧૪. બામણિયા સતિષભાઈ છગનભાઈ ૧૫. બામણિયા મણીબેન છગનભાઈની વિધવા તમામ રહે. સોમપુર, તા.માલપુર, જી.અરવલ્લી.
--	---

એલ.એ.આર. નંબર: ૧૦૧/૨૦૨૪.

અરજદાર:	૧. પટેલ મથુરભાઈ ભગાભાઈ ગુ.વા. ૧/૧. પટેલ પરિમલકુમાર મથુરભાઈ ૧/૨. પટેલ દક્ષાબેન મથુરભાઈ ૧/૩. પટેલ રીનલબેન મથુરભાઈ ૧/૪. પટેલ પિનલબેન મથુરભાઈ ૧/૫. પટેલ સુર્યાબેન મથુરભાઈ ૨. પટેલ રમણભાઈ ભગાભાઈ ૩. પટેલ શંકરભાઈ ડાહ્યાભાઈ ૪. પટેલ ધનાભાઈ ડાહ્યાભાઈ ૫. પટેલ નરેશભાઈ સોમાભાઈ તમામ રહે. સોમપુર, તા.માલપુર, જી.અરવલ્લી.
----------------	---

એલ.એ.આર. નંબર: ૧૦૨/૨૦૨૪.

અરજદાર:	૧. પટેલ સોમાભાઈ વાલાભાઈના ગુ.વા ૧/૧. પટેલ મણીલાલ સોમાભાઈ ૧/૨. પટેલ નરેશભાઈ સોમાભાઈ ૧/૩. પટેલ નાનીબેન સોમાભાઈ તમામ રહે. સોમપુર, તા.માલપુર, જી.અરવલ્લી.
----------------	---

એલ.એ.આર. નંબર: ૧૦૩/૨૦૨૪.

અરજદાર:	૧. પટેલ શંકરભાઈ વાલાભાઈ ગુ.વા. ૧/૧. પટેલ નંદુબેન શંકરભાઈ ૧/૨. પટેલ રાજેન્દ્રકુમાર શંકરભાઈ ૧/૩. પટેલ અલ્પેશકુમાર શંકરભાઈ ૧/૪. પટેલ જલ્પાબેન શંકરભાઈ ૨. પટેલ કાળાભાઈ સોમાભાઈ ગુ.વા. ૨/૧. પટેલ કપીલાબેન કાળાભાઈ તમામ રહે. સોમપુર, તા.માલપુર, જી.અરવલ્લી.
----------------	---

-: વિરૂદ્ધ :-

<u>સામાવાળાઓ</u>	૧	નામદાર સરકાર,
	૨	કાર્યપાલક ઇજનેરશ્રી, શામળાજી ગોધરા ચારમાર્ગીય યોજના, મોડાસા.

<u>બાબત</u>	જમીન સંપાદન ધારા ની કલમ-૧૮ મુજબ મુજબ રેફરન્સ અરજી.
--------------------	--

એલ.એ.આર. કેસોમાં અરજદાર તરફ વિ.વ.શ્રી	ડી.આર.મહેતા અને કે.એસ.ચૌધરી
તમામ કેસોમાં સામાવાળાઓ તરફ વિ.એ.જી.પી. શ્રી	જે.એસ.દેસાઈ

જ જ મે ન્ટ

(૧.૦) પ્રસ્તુત કામે જમીન સંપાદન અધિકારી (શામળાજી ગોધરા ચારમાર્ગીય યોજના), હિંમતનગર દ્વારા એલ.એ.કયુ. કેસ નં.૦૮/૨૦૦૭ ના કામે જાહેર કરેલ એવોર્ડથી નારાજ થઈ, અરજદારો દ્વારા ખાસ જમીન સંપાદન અધિકારીશ્રીને કોર્ટમાં રેફરન્સ કરવા અરજીઓ કરતાં, તે અરજીઓ અનુસંધાને, જમીન સંપાદન અધિકારી (શામળાજી ગોધરા ચારમાર્ગીય યોજના), હિંમતનગર દ્વારા હાલના લેન્ડ રેફરન્સ કેસો જમીન સંપાદન ધારાની કલમ-૧૮ મુજબ રેફરન્સ કોર્ટમાં દાખલ કરવામાં આવેલ છે.

(૧.૧) આ કામના અરજદારોએ તેમની રેફરન્સ કરવા માટેની અરજીઓમાં મુખ્યત્વે એવી રજૂઆત કરેલ છે કે, અરજદારની સ્વતંત્ર માલીકીની કબજા ભોગવટાની મિલકતો નીચે પેરા-૧૧માં જણાવેલ શામળાજી -ગોધરા ચારમાર્ગીય યોજના માટે ફોરલેન હેતુ માટે આ કામના સામાવાળા નં-૨ નાએ ના.સરકારશ્રીને જમીનો સંપાદન કરવા સારૂ દરખાસ્ત કરતા ના.સરકારશ્રીએ ગેઝેટમાં નોટીફિકેશન જાહેર કરી સંપાદન કરવા સારૂ નક્કી કરતા ના.સરકારશ્રી

તરફે અને સા.નં-૨ ના માટે આપે તા.૨૫/૦૫/૨૦૧૦ ના રોજ એલ.એ.ક્યુ નં-૦૮/૨૦૦૭ નો આપની ઓફીસમાં જાહેર કરી મિલ્કતો સંપાદીત કરી અરજદારોની મિલ્કતો સંપાદન કરી મિલ્કતોનું વળતર આપવા નક્કી કરેલ છે.

(૧.૨) જમીન સંપાદન અધિકારી દ્વારા જાહેર કરેલ એવોર્ડમાં મિલ્કતનો ભાવ બજાર ભાવ કરતા ખૂબજ ઓછો, અધુરો અને વ્યાજબી ન હોય અરજદારોને વાંધા સાથે સ્વીકારવાનું નક્કી કરી સંપાદન અધિકારીના એવોર્ડથી નારાજ થઈ બજારભાવ નક્કી કરાવવા અને તે મુજબ વળતર મેળવવા સારૂ લેન્ડ એક્વીઝીશન એક્ટની કલમ-૧૮ નીચે સક્ષમ સીવીલ કોર્ટમાં સંપાદન અધિકારીનો એવોર્ડ રીફર કરવા આ રેફરન્સ અરજી કરેલ છે. અરજદારની મજકુર અરજીમાં જણાવેલ મિલ્કતો માટે અરજદારએ કાયદેસર બજાર કિંમતની વ્યાજબી અને ન્યાયી માંગણી કર્યા છતાં આપે તદ્દન ઓછી રકમ ચુકવી છે. અરજદારની મિલ્કતો માટે વળતર નક્કી કરતાં સંપાદન અધિકારીશ્રીએ કલમ-૪ ના નોટીફિકેશનના દિન અને તે અરસાના બજાર ભાવ, મોખ, જમીનની ફળદ્રુપતા તેમા આવેલ ઝાડ, વાડ, પાળા, પાઈપ લાઈન, કુવાના હવાડા, કુવા પિયત જમીન વિગેરેની કોઈ હકીકતો લક્ષમાં લીધા સિવાય સાયકલોસ્ટાઈલ સીસ્ટમથી એવોર્ડ જાહેર કરેલ છે જે અરજદારને સ્વીકાર્ય નથી. અરજદારની જમીનો ત્રણ પાકની ખૂબજ ફળદ્રુપ અને અતિ કિંમતી જમીનો છે અને હાલમાં હવે બીજી જમીનો પ્રાપ્ય નથી અને તેના કારણે જમીનોના ભાવો દિન પ્રિતદિન ખૂબજ ઉચા વધેલા છે. અરજદારની જમીનોના ટુકડા થવાના કારણે અરજદારોને થતું નુકશાન અને ટુકડા પડેલ જમીનો કે જેમાં ખેતી થઈ શકે તેમ ન હોવાના કારણે ખૂબ જ મોટું નુકશાન થાય છે તનું પુરેપૂરું વળતર ચુકવવું જોઈએ તે હકીકત લક્ષમાં લીધા વિના ચુકવેલ વળતર અમોને સ્વીકાર્ય નથી.

(૧.૩) સંપાદન અધિકારીશ્રીએ ફક્ત તર્ક આધારે પેપર વર્ક કરી એક તરફી રીતે કરેલ વેલ્યુએશન નક્કી કરેલ છે જે અરજદારોને સ્વીકાર્ય નથી.

કિંમતો નક્કી કરવાનું ધોરણ તદ્દન અને ગેરકાયદેસર હોય અધિકારીશ્રીએ નક્કી કરેલ કિંમત બીલકુલ ઓછી બજાર ભાવ કરતાં ઘણી નીચી હોઈ અરજદારોને સ્વીકાર્ય નથી. દિન પ્રતિદિન જમીનોના તથા મિલ્કતોના ભાવો ખૂબજ વધતા જાય છે તે હકીકત તરફ દુર્લક્ષ સેવી નક્કી કરેલ ભાવો અરજદારોને સ્વીકાર્ય નથી તેમજ મિલ્કતોના ભાવો એ જે તે સમયના પ્રવર્તમાન સંજોગો વેચનારની ગરજ અગર લેનારની ગરજ એટલે કે વીલીંગ સેલર ઓર વીલીંગ પરચેઝર તેમજ સામાજિક અર્થ વ્યવસ્થા, રાજકીય અર્થ વ્યવસ્થા પ્રવર્તમાન અર્થવ્યવસ્થા વિગેરે ઘણા બધા દ્રષ્યમાન તેમજ અદ્રષ્યમાન સંજોગો ઉપર આધાર રાખે છે અને તેના કારણે જ્યારે મિલ્કતો વ્યક્તિગત ખરીદવાનો સવાલ પેદા થાય ત્યારે અરજદારોની ફરજિયાત સંપાદન થતી મિલ્કતોના બદલામાં જ્યારે અરજદારોની મિલ્કતો ખરીદવાની થાય છે ત્યારે ૧૦ થી ૧૫ ગણા ભાવો વધારે ચુકવવા પડે છે તેમજ ખરીદતી વખતે ના. સરકારશ્રીના વખતોવખત બદલતાં ફી અને ટેક્સ ના ધોરણો તેમજ રજીસ્ટ્રેશન ખર્ચ વિગેરેનો પણ ખૂબજ મોટો ખર્ચ વેઠવો પડે છે તેમજ અરજદારોને ખરીદીવી પડતી મિલ્કતો અવિકસીત, અવ્યવસ્થિત અગર અનુકુળતા મુજબની ના હોય ત્યારે તેના માટે અરજદારોને ખૂબજ મોટો ખર્ચ કરી અનુકુળ બનાવવી પડે છે જેનો ખૂબજ મોટો આર્થિક બોજો અરજદારોને સહન કરવો પડે છે. વધુમાં, કુવો અને બોરકુવોએ એક અગલ મિલ્કત છે. પિયતના ભાવ ચુકવવામાં તેનો સમાવેશ કરવામાં આવે છે તે તદ્દન ગેરકાયદેસર અને ગેરવ્યાજબી હકીકત છે કારણ કે જે ખેડૂતો નહેરથી અને તળાવ, જળાશય, નદી- નાળા અને અન્ય ખેડૂતોના કુવા અને બોરકુવા ઉપરથી ભાડે પાણી લઈ પિયત કરતાં હોય તેઓને પણ તેમનું પિયતનુ સાધન ન હોવા છતાં પિયતના ભાવ મળે છે અને જે ખેડૂતે પોતાના પદરના ખર્ચે બનાવેલ કુવો અને બોરની કિંમત ચુકવવામાં ન આવે તો તેનાથી ઘણી મોટી અસમાનતા અને અન્યાય થાય છે તેથી તે હકીકતને ધ્યાને લઈ કુવા અને બોર કુવાનું પણ અલગ વળતર ચુકવવા અમારી માંગણી છે.

(૧.૪) અરજદારોએ ફરજિયાતપણે ના છુટકે પોતાની કિંમતી મિલ્કતો ત્યજી અન્ય સ્થળે નવેસરથી ચાલુ બજાર ભાવે જમીનો ખરીદ કરવી પડે છે અને તે ખરીદી અંગેનો પણ જરૂરી ખર્ચ વેઠવો પડે છે તેમજ બાંધકામ કરવું પડે છે અને વિકાસના કારણે તેમજ મોંઘવારીનાં કારણે જમીનો બીલકુલ અપ્રાપ્ય હોવાના કારણે તેમજ લોખંડ, ઇંટો, લાકડું, પથ્થર, સીમેન્ટ, મજૂરી વિગેરેના ભાવો પણ ખૂબજ ઉંચા થઈ ગયાના હોવાના કારણે અને રોજબરોજ ભાવાંક વધતા હોવાના કારણે અરજદારોએ જે તે સમયના ભાવો ચુકવવાની ફરજ પડતી હોવાના કારણે અરજદાર ખેડૂતોને ઘણુંજ મોટું નુકશાન થાય છે અને કાયમી ખોટ પડે છે તે હકીકતને પણ લક્ષમાં લીધી નથી.

આ સંજોગોમા સંપાદન ઓધકારી એ સંપાદન માટેની જમીનોનાં જે ભાવ ગણેલ છે તે પુરતા અને વ્યાજબી નથી જેથી વાદીઓની પિયત જમીનોનાં હાલની આ અરજીના પેરા-૭ મા જણાવ્યા મુજબની દાદો મંજૂર કવરા જણાવી અરજદારોને ચુકવેલ રકમમાં તફાવતની રકમ અપાવવા વિનંતી કરી અરજદારોને તફાવતની રકમ અપાવવા તથા કલમ ૨૩(૧) મુજબ માંગણીના તફાવતની રકમ ઉપર ૧૨ ટકા મુજબ ભાવવધારો અને વળતરની માંગણીની રકમ ઉપર ૩૦ ટકા પ્રમાણે સોલેશીયમ અને ૧૮ ટકા મુજબ વ્યાજ અપાવવા અને રેફરન્સનો તમામ ખર્ચ અપાવવા તથા નામદાર કોર્ટને યોગ્ય લાગે તે દાદ અપાવવા યોગ્ય અધિકાર વાળી કોર્ટમાં રેફરન્સ કરાવવા વિનંતી કરેલ છે.

(૨.૦) આ કામે જમીન સંપાદન અધિકારી (શામળાજી ગોધરા ચારમાર્ગીય યોજના), હિંમતનગર નાએ મોજે સોમપુર, તાલુકો -માલપુર મુકામે આવેલી, અરજદારોની નીચે મુજબની જમીનો એલ.એ.ક્યુ. કેસ નં.૦૯/૨૦૦૭ ના કામે શામળાજી ગોધરા ચારમાર્ગીય યોજનાના જાહેર હેતુ માટે કાયમી ધોરણે સંપાદન કરેલ છે.

અનુ . નંબર	એલ.એ.આર . કેસ નંબર	બ્લોક / સર્વે નંબર	સંપાદિત થયેલ જમીનનું માપ/ક્ષેત્રફળ હે.-આરે-ચો.મી.
૧	૯૧/૨૦૨૪	૧૧૯	૦-૦૧-૦૧
૨	૯૨/૨૦૨૪	૧૪૨/૨ ૧૪૨/૩	૦-૦૮-૭૫ ૦-૦૭-૦૮ ----- ૦૦-૧૫-૮૩
૩	૯૩/૨૦૨૪	૧૪૩ ૧૪૬	૦-૦૨-૦૦ ૦-૦૮-૪૪ ----- ૦-૧૦-૪૪
૪	૯૪/૨૦૨૪	૧૪૪	૦-૦૩-૨૪
૫	૯૫/૨૦૨૪	૧૫૩ ૧૫૪	૦-૦૫-૦૦ ૦-૧૧-૮૭ ----- ૦-૧૬-૮૭
૬	૯૬/૨૦૨૪	૧૫૯	૦-૦૦-૮૪
૭	૯૭/૨૦૨૪	૧૫૫	૦-૦૩-૨૫
૮	૯૮/૨૦૨૪	૧૬૦	૦-૧૧-૩૦
૯	૯૯/૨૦૨૪	૨ ૩	૦-૦૬-૩૭ ૦-૦૪-૧૨ ----- ૦-૧૦-૪૯
૧૦	૧૦૦/૨૦૨૪	૧૨૦	૦-૦૯-૮૬
૧૧	૧૦૧/૨૦૨૪	૨૨૫	૦-૧૭-૩૭
૧૨	૧૦૨/૨૦૨૪	૫	૦-૦૪-૪૫
૧૩	૧૦૩/૨૦૨૪	૧૨૫/૧	૦-૦૪-૯૧

(૩.૦) અરજદારોની અરજી અંગે સામાવાળાઓને પ્રોસેસ બજી જતાં સામાવાળાઓ દ્વારા આંક-૧૧ થી લેખિત જવાબ રજુ કરવામાં આવેલ છે. જે જવાબ ધ્યાને લેતાં, તેમના તર્ફે અરજદારોની અરજીઓ અંગે મુખ્યત્વે એવી તકરાર લેવામાં આવેલ છે કે, અરજદારોની અરજી ખરી નથી અને કબુલ મંજૂર કે માન્ય નથી. વધુમાં જણાવેલ છે કે, જમીન સંપાદનની જોગવાઈઓ મુજબ કલમ-૪ ના જાહેરનામાની તારીખે સંપાદીત થતી જમીનનો બજાર ભાવ મુજબ જમીનની વળતરની રકમ રેવન્યુ રેકર્ડ નોંધાયેલ વેચાણ દસ્તાવેજ જમીનની સ્થળસ્થિતિ અને જમીનની ગુણવત્તાને ધ્યાને લઈને નક્કી કરેલ છે. અરજદારોની તેમની અરજીઓમાં સંપાદીત થયેલ જમીનોની જે કિંમત દર્શાવી માંગણી કરેલ છે તે વધુ પડતી હોઈ તે ગ્રાહ્ય રાખવા પાત્ર નથી. અરજદારોએ સંપાદીત થયેલી જમીનોનો સંપાદન અધિકારી સમક્ષ જમીન સંપાદન ધારાની કલમ-૯ ની દાવા સુનાવણી દરમિયાન તેની બજાર કિંમત અંગેની વળતર માટે કોઈ રજુઆત કરેલ નથી કે તેના સમર્થનમાં કોઈ પુરાવા રજુ કરેલ નથી. અને તેથી રેવન્યુ રેકર્ડ ઉપર નોંધાયેલા દસ્તાવેજોને ધ્યાને લીધેલ છે. તે તમામ સંજોગોમાં, અરજદારોની અરજીઓ ચાલવાપાત્ર ન હોઈ, રદ્દ કરવા વિનંતી કરેલ છે.

(૪.૦) હાલના ગ્રૂપ લેન્ડ રેફરન્સ કેસોના, અરજદાર તર્ફે લેન્ડ રેફરન્સ કેસ નંબર ૧૦૧/૨૦૨૪ ના કામે આંક-૧૬ થી અરજી આપી, હાલના તમામ એલ.એ.આર. કેસો એક જ ગામની જમીનો અંગેના તથા એક જ તારીખના એવોર્ડ આધારે દાખલ થયેલ હોઈ દરેક કેસમાં એક સરખો જ પુરાવો રજુ થાય તેમ હોવાથી, હાલના તમામ એલ.એ.આર. કેસો કોન્સોલીડેટ કરી, એકી સાથે ચલાવવા તથા બધા કેસોનો પુરાવો એલ.એ.આર. કેસ નંબર: ૧૦૧/૨૦૨૪ માં નોંધવા અને બધા કેસોનો નિર્ણય એક જ જજમેન્ટથી કરવા અરજી આપતાં, તે અરજી મંજૂર કરવામાં આવેલ છે અને એલ.એ.આર. કેસ નંબર: ૧૦૧/૨૦૨૪ ના કેસને મુખ્ય કેસ ગણી, તે કેસમાં ઉપરોક્ત તમામ કેસોનો પુરાવો નોંધવામાં આવેલ છે.

(પ.૦) અરજદારો તરફે હાલની રેફરન્સની અરજીઓના સમર્થનમાં નીચે મુજબનો મૌખિક તથા દસ્તાવેજ પુરાવો રજૂ કરેલ છે.

(એ) મૌખિક પુરાવો:-

ક્રમ	આંક	વિગત
૧	૨૩	એલ.એ.આર. કેસ નં.૧૦૧/૨૦૨૪ ના અરજદાર- પટેલ પરીમલભાઈ મથુરભાઈ ની સોગંદ ઉપરની જુબાની.

(બી) દસ્તાવેજ પુરાવો:-

ક્રમ	આંક	વિગત
૧	૨૫	તલાટી કમ મંત્રી સોમપુરા નાઓએ આપેલ પ્રમાણપત્ર
૨	૨૬	સોમપુરથી ફરેડી વચ્ચેનું અંતર અંગેનું તલાટી કમ મંત્રીએ આપેલ પ્રમાણપત્ર
૩	૨૭	સોમપુરથી ફરેડી વચ્ચેનું હવાઈ અંતર દર્શાવતુ ગુગલ મેપ નક્શાની નકલ
૪	૨૮	એલ.એ.આર.નં- ૧૭/૨૦૨૩ થી ૧૯/૨૦૨૩, ૨૧/૨૩, ૨૨/૨૩ જજમેન્ટની નકલ
૫	૩૪	મોજે સોમપુરા એલ.એ.ક્યુ કેસ નં- ૦૯/૨૦૦૭/૨૦૧૦ ના એવોર્ડની સર્ટીફાઈડ નકલ
૬	૩૫	રેફરન્સના ફોરવર્ડીંગ લેટરની સ્થળપ્રત.
૭	૩૬	રેફરન્સના ફોરવર્ડીંગ લેટરની સ્થળપ્રત.
૮	૩૭	મોજે ફરેડીના ગામતળના નક્શાની નકલ
૯	૩૮	મોજે સોમપુરના ગામતળના નક્શાની નકલ
૧૦	૩૯	માર્ગ અને મકાન વિભાગનું ટીસ્કી થી સોમપુર વચ્ચેનું અંતરનું પ્રમાણપત્ર(૩.૭ કીમી)
૧૧	૪૦	ફરેડીના એલ.એ.આર નં-૯૯/૧૭ ના કામે જજમેન્ટની નકલ જેમાં નામ.કોર્ટે સને.૨૦૦૮ ની બજાર કિંમત ૧ ચો.મી ના રૂ.૧૫૪૦/- ઠરાવેલ છે.
૧૨	૪૧	મોજે સોમપુરના ના સર્વે નં.૫ એલ.એ.આર.૧૦૨/૨૪ ના ૭/૧૨ નો ઉતારો

૧૩	૪૨	મોજે સોમપુરના ના સર્વે નં.૧૫૫ એલ.એ.આર.૯૭/૨૪ ના ૭/૧૨ નો ઉતારો
૧૪	૪૩	મોજે સોમપુરના ના સર્વે નં.૧૪૩ એલ.એ.આર.૯૩/૨૪ ના ૭/૧૨ નો ઉતારો
૧૫	૪૪	મોજે સોમપુરના ના સર્વે નં.૧૪૬ નો ૭/૧૨ નો ઉતારો

ત્યારબાદ, અરજદાર તરફે આંક-૨૯ અને ૪૬ થી કલોઝીંગ પુરસીસ રજુ થયેલ છે.

(૬.૦) સામાવાળાઓ તરફે નીચે મુજબનો પુરાવો રજુ કરવામાં આવેલ છે.

(એ) મૌખિક પુરાવો:-

ક્રમ	આંક	વિગત
૧	૪૫	સામાવાળા તરફે સાહેદ:-ચૌધરી ધવલકુમાર વિનોદભાઈની સોગંદ પર સરતપાસ

આ કામે સામાવાળા તરફે કોઈ દસ્તાવેજી પુરાવો રજુ કરેલ નથી. તેમજ, આ કામે સામાવાળાઓ તરફે આંક-૪૭ થી કલોઝીંગ પુસીસ રજુ થયેલ છે.

(૭.૦) ત્યારબાદ, હાલના આ રેફરન્સનું કામ દલીલો માટે રાખવામાં આવેલ અને ત્યારબાદ આ કામે અરજદારો તરફે આંક- ૫૫ થી લેખીત દલીલો રજુ કરવામાં આવેલ છે. જ્યારે આ કામે સામાવાળા તરફે આંક- ૫૬ થી સામાવાળા પક્ષની લેખીત દલીલો રજુ કરવામાં આવેલ છે. જે લેખીત દલીલો હાલની રેફરન્સ અરજીનો અંતીમ નિર્ણય કરેલ છે તેના કારણમાં ધ્યાને લીધેલ છે જેથી અત્રેના તબક્કે આ લેખીત દલીલોની વિગતોની અલગથી ચર્ચા કરેલ નથી.

(૮.૦) અરજદાર તરફે તેમની દલીલોનાં સમર્થનમાં નામદાર હાઈકોર્ટ તથા નામદાર સુપ્રિમ કોર્ટનાં ચુકાદાઓ રજુ થયેલ છે જેને માનસહ વંચાણે લેવામાં આવેલ છે.

(૯.૦) હાલના રેફરન્સ કેસોના ન્યાયી નિર્ણય સારૂ નીચે મુજબના મુદ્દાઓ ઘડવામાં આવેલ છે.

-- મુદ્દા --

1. Whether the applicant/s proves that the amount of compensation awarded is inadequate ?

2. If yes, what additional compensation be awarded to the applicant/s ?

3. Whether the LAR case is filed within the limitation provided u/s. 18 of the Land Acquisition Act ?

4. What order and award ?

(૯.૧) ઉપરોક્ત મુદ્દાઓ પરત્વે આ અદાલતના નિર્ણયો નીચે મુજબ છે.

(૧) હકારમા,

(૨) હકારમા, આખરી હુકમ મુજબ,

(૩) હકારમા,

(૪) આખરી હુકમ મુજબ.

-- કારણો --

(૧૦.૧) મુદ્દા નં. ૩

આ કામે મુદ્દા નં.૧ અને ૨ ની ચર્ચા કરતા પહેલા આ કામે મુદ્દા નં. ૩ મુજબ આ રેફરન્સ સમય મર્યાદામાં કરવામાં આવેલ છે કે કેમ ? તે હકીકતની પ્રથમ ચર્ચા કરવાનું ઉચિત જણાતું હોઈ, જેથી મુદ્દા નં. ૩ ની પ્રથમ ચર્ચા કરવામાં આવેલ છે. સદરહુ તકરાર અંગે, જમીન સંપાદન અધિનિયમની કલમ-૧૮(૨) ની જોગવાઈ ધ્યાને લેવી જરૂરી જણાય છે.

Section :18. Reference to Court.

(1).....

(2) The application shall state the grounds on which objection to the award is taken:

Provided that every such application shall made,

(a) If the person making it was present or represented before the Collector at the time when he made his award, within six weeks from the date of the Collector's award;

(b) In other cases, within six weeks of the receipt of the notice from the Collector under Section 12, sub-section (2); or within six months from the date of the Collector's award, whichever period shall first expire.

આમ, જમીન સંપાદન અધિનિયમની કલમ-૧૮(૨)(એ)(બી), ની જોગવાઈ ધ્યાને લેતા, જો હિત ધરાવતો વ્યક્તિ અથવા તેનો પ્રતિનિધિ કલેક્ટર દ્વારા કરવામાં આવેલ એવોર્ડ વખતે હાજર હોય, તો તેવા સંજોગોમાં, તે વ્યક્તિએ કલેક્ટરના એવોર્ડથી ૬ અઠવાડિયામાં તથા અન્ય કેસમાં કલેક્ટર તરફથી કલમ-૧૨(૨) મુજબની નોટીસ મળ્યાના ૬ અઠવાડિયામાં અથવા કલેક્ટરના એવોર્ડની તારીખથી ૬ માસમાં, તે બે માંથી જે સમય પહેલા પુરો થતો હોય, તે સમયગાળામાં, કલમ-૧૮ મુજબની અરજી કરવાની રહે છે, તેવી જોગવાઈ કરવામાં આવેલ છે. આમ, કલમ-૧૮ ની રેફરન્સ અરજી અંગેની ઉપરોક્ત જોગવાઈ અનુસંધાને, આ કેસની હકિકતો જોવામાં આવે તો, આ કામે ખાસ જમીન સંપાદન અધિકારી દ્વારા જમીન સંપાદન કેસ નંબર ૦૮/૨૦૦૭ નાં કામે તા.૨૫/૦૫/૨૦૧૦ ના રોજ એવોર્ડ જાહેર કરવામાં આવેલ છે. આ કામના અરજદારોએ તેમની રેફરન્સ કરવા માટેની અરજીઓ, ખાસ જમીન સંપાદન અધિકારી સમક્ષ તા.૦૮-૦૯-૨૦૧૦ ના રોજ કરેલ છે અને ખાસ જમીન સંપાદન અધિકારી વિરૂદ્ધ હાલની લેન્ડ રેફરન્સ અરજીઓ અત્રેની કોર્ટમાં તા.૦૨/૦૫/૨૦૨૪ ના રોજ રજુ કરવામાં આવેલ છે. અરજદાર તરફે એવી દલીલ જણાવવામાં આવેલ છે કે, અરજદારોને જમીન સંપાદન ધારાની કલમ-૯(૩)(જ) અને ૧૨(૨) મુજબની કોઈ કાયદેસરની નોટીસો બજાવવામાં આવેલ

નથી તેમજ તેની પ્રસિધ્ધી કાયદેસર રીતે કરવામાં આવેલ નથી. અરજદારોને જમીન સંપાદન ધારાની કલમ-૧૨(૨) મુજબ નોટીસ કે એવોર્ડની કોપી આપવામાં આવેલ નથી કે એવોર્ડ થી અરજદારોને અવગત કરવામાં આવેલ નથી. તેમજ સંપાદન અધિકારીએ એવોર્ડ કર્યો તે સમયે તેઓને કોઈ જાણ કરેલ નથી. જેથી વળતર અરજીઓ સમય મર્યાદામાં છે. જેથી આ અરજદારોની રેફરન્સ અરજીને સમય મર્યાદાનો કોઈ બાધ નડતો નથી તેવી હકીકત રજુ કરવામાં આવેલ છે. તે સિવાય આ અરજદારોની સમગ્ર રેફરન્સ અરજી ધ્યાને લેતા આ અરજદારો દ્વારા હાલની આ અરજી અંગે થયેલ વિલંબ અંગે કોઈ રજુઆત કે ખુલાસો તેમની આંક-૧ ની હાલની આ રેફરન્સ અરજીમાં કરેલ નથી.

(૧૦.૨) અત્રેનાં તબક્કે Bhagwandas Vs State of Uttar Pradesh, 2010, 3 scc 545 નો ચુકાદો ધ્યાને લઈએ તો સદર ચુકાદામાં નામ. સુપ્રીમ કોર્ટ દ્વારા લેન્ડ એકવીઝીશન એક્ટ ૧૮૮૪ ની કલમ-૧૮ નું અર્થઘટન કરવામાં આવેલ છે અને સદર ચુકાદાની વિગત ધ્યાને લેતા જો એવોર્ડ અરજદાર કે તેના અધિકૃત વ્યક્તિની હાજરીમાં જાહેર કરવામાં આવેલ હોય તો અરજદારે વધુ વળતર મેળવવાની રેફરન્સ અરજી એવોર્ડની તારીખથી છ અઠવાડિયામાં કરવી પડે, અને જો આવો કોઈ એવોર્ડ અરજદાર કે તેના અધિકૃત વ્યક્તિની હાજરીમાં થયેલ ન હોય તો અરજદારે વધુ વળતર મેળવવાની રેફરન્સ અરજી એવોર્ડની જાણ કરતી કલમ ૧૨(૨) મુજબની નોટીસ મળેથી ૬ અઠવાડિયામાં કરવો પડે, અને જો આવો કોઈ એવોર્ડ અરજદાર કે તેના અધિકૃત વ્યક્તિની હાજરીમાં થયેલ ન હોય અને અરજદાર ને કલમ ૧૨(૨) મુજબની નોટીસ મળેલ ન હોય તો અરજદારને આવા એવોર્ડની વિગતોની જાણ થયાથી છ મહીનામાં અરજદારે વધુ વળતર મેળવવાની રેફરન્સ અરજી કરવી પડે. જો કોઈ વ્યક્તિને કલમ ૧૨(૨) મુજબની નોટીસ મળેલ હોય તો આવી વ્યક્તિને ૬ અઠવાડિયા પુર્ણ

થયા બાદ એવોર્ડની વિગતોની જાણ કલમ ૧૨(૨) મુજબની નોટીસથી થયેલ હોવાના કારણસર ૬ મહીના બાદ વધુ વળતર મેળવવાની રેફરન્સ અરજી કરવાનો લાભ મેળવી શકે નહીં. વધુમાં, સદર ચુકાદામા નામ. સુપ્રીમ કોર્ટ દ્વારા લેન્ડ એકવીઝીશન એક્ટ ૧૮૮૪ ની કલમ-૧૮ નું અર્થઘટન કરતા જણાવાવમા આવેલ છે તે મુજબ, જો કોઈ વ્યક્તિ, એવોર્ડ અરજદાર કે તેના અધિકૃત વ્યક્તિની હાજરીમા થયેલ ન હોવાનો અને અરજદાર ને કલમ ૧૨(૨) મુજબની નોટીસ મળેલ ન હોય તો અરજદારને આવા એવોર્ડની વિગતોની જાણ થયાથી છ મહીનામા ફરેલ હોવાનો લાભ લેવા માંગે તો આવી વ્યક્તિએ એવોર્ડ અરજદાર કે તેના અધિકૃત વ્યક્તિની હાજરી થયેલ ન હોવાનું અને અરજદાર ને કલમ ૧૨(૨) મુજબની નોટીસ મળેલ ન હોવાની તેમજ, રેફરન્સ અરજી કર્યાના ૬ મહીના અગાઉથી તેમને આ એવોર્ડની કોઈ વિગત જાણમાં ન હતી તેવી હકીકત પુરવાર કરવાનો બોજો આવી વ્યક્તિ પર છે અને આવી વ્યક્તિ, અરજદાર કે તેના અધિકૃત વ્યક્તિની હાજરી થયેલ ન હોવાનું અને અરજદાર ને કલમ ૧૨(૨) મુજબની નોટીસ મળેલ ન હોવાની તેમજ, રેફરન્સ અરજી કર્યાના ૬ મહીના અગાઉથી તેમને આ એવોર્ડની કોઈ વિગત જાણમાં ન હતી તેવી હકીકત સોગંદપર જાહેર કરે તો પણ આવી વ્યક્તિ આ હકીકત પુરવાર કરવાનાં બોજા માથી મુક્ત થાય છે અરજદાર કે આવી વ્યક્તિ માટે આવી હકીકત પુરવાર કરવા નકારાત્મક પુરાવો રજૂ કરવો જરૂરી નથી. ત્યારબાદ, આ અરજદાર કે તેના અધિકૃત વ્યક્તિ એવોર્ડ સમયે હાજર હતા અને તેમને કલમ ૧૨(૨) મુજબની નોટીસ મળેલ હતી અને આ અરજદારો કે વ્યક્તિ એવોર્ડ અને તેની વિગતોથી માહિતગાર હતા તેવું પુરવાર કરવાનો બોજો સંપાદન કરનાર પણ શીફ્ટ થાય છે. વધુમાં, આ બોજો આવી વ્યક્તિએ આવો એવોર્ડ ચેલેન્જ કરેલ હોય કે, આવી મિલકત એવોર્ડના આધારે સોંપી

આપેલ હોય તેવા કોઈ પંચનામા કે દસ્તાવેજને આધારે કે આવી વ્યક્તિના કોઈ નીવેદન કે અન્ય કોઈ પુરાવાને આધારે આવો બોજો પુર્ણ થાય છે. તેમજ, આવી વ્યક્તિ આવી જમીન પર કબ્જો ધરાવતી ન હોય અને સરકાર કે ટ્રાન્સફરીનું નામ રેવન્યુ રેકર્ડ કે અન્ય રેકર્ડ માં દાખલ કરવામાં આવે તો તેના આધારે પણ સુચીત કે ગર્ભીત જાણ હતી તેવું અનુમાન થઈ શકે છે, અને સંપાદન કરનાર કલેક્ટર શ્રી દ્વારા આવો કોઈ પુરાવો રજૂ કરવામાં ન આવે તો આવા પુરાવાની અવેજીમાં, એવોર્ડ અરજદાર કે તેના અધિકૃત વ્યક્તિની હાજરી આમ, જમીન સંપાદન અધિનિયમની કલમ-૧૮(૨)(એ)(બી), ની જોગવાઈ ધ્યાને લેતા, જો હિત ધરાવતો વ્યક્તિ અથવા તેનો પ્રતિનિધિ કલેક્ટર દ્વારા કરવામાં આવેલ એવોર્ડ વખતે હાજર હોય, તો તેવા સંજોગોમાં, તે વ્યક્તિએ કલેક્ટરના એવોર્ડથી ૬ અઠવાડિયામાં તથા અન્ય કેસમાં કલેક્ટર તરફથી કલમ-૧૨(૨) મુજબની નોટીસ મળ્યાના ૬ અઠવાડિયામાં અથવા કલેક્ટરના એવોર્ડની તારીખથી ૬ માસમાં, તે બે માંથી જે સમય પહેલા પુરો થતો હોય, તે સમયગાળામાં, કલમ-૧૮ મુજબની અરજી કરવાની રહે છે, તેવી જોગવાઈ કરવામાં આવેલ છે. આમ, કલમ-૧૮ ની રેફરન્સ અરજી અંગેની ઉપરોક્ત જોગવાઈ અનુસંધાને, આ કેસની હકિકતો જોવામાં આવે તો, થયેલ ન હોવાનું અને અરજદાર ને કલમ ૧૨(૨) મુજબની નોટીસ મળેલ ન હોવાની તેમજ, રેફરન્સ અરજી કર્યાના ૬ મહીના અગાઉથી તેમને આ એવોર્ડની કોઈ વિગત જાણમાં ન હતી તેવો બચાવ ગ્રાહ્ય રાખવો પડે, સિવાય કે, તેમ નહીં કરવાના અન્ય કોઈ સંજોગો હોય.

(૧૦.૩) હાલનાં કેસની વિગતો જોઈએ તો આ કામના સામાવાળા દ્વારા આ કામનો એવોર્ડ તા.૨૫/૦૫/૨૦૧૦ ના રોજ જાહેર કરેલ છે જેની જાણ સંપાદન અધિકારીએ અગાઉ અરજદારોને કોઈપણ પ્રકારની નોટીસ આપવામાં આવેલ નથી અને એવોર્ડ જાહેર કર્યા અંગેની જાણ કરવામાં આવેલ નથી અને

એવોર્ડમા વળતરની રકમ કઈ રીતે ગણતરી કરવામા આવેલ છે તે અંગે કોઈ માહિતી આપવામા આવેલ નથી. અરજદારને તા. 30-09-2010 ના રોજ વળતરની ચુકવણી વખતે એવોર્ડની જાણ થયેલ જેથી અરજદારો દ્વારા તા. 30-09-2010 નાં રોજ પેમેન્ટ વાંધા સાથે સ્વિકારેલ છે અને તેઓએ વધુ વળતર મેળવવાં માટે રેફરન્સ અરજીઓ તા. 04-05-2010 નાં રોજ દાખલ કરેલ છે સામાપક્ષે આ કામના સમાવાળા દ્વારા આ કામના અરજદારોને એવોર્ડની જાણ થયેલ હોય કે, આ કામના અરજદારોને કલમ ૧૨(૨) મુજબની નોટીસની બજાવણી કરવામા આવેલ હોય, કે આ અરજદારો સુનાવણી સમયે હાજર હોય તેવો કોઈ પુરાવો રજુ કરી શકેલ નથી. આ સિવાય અન્ય એવા કોઈ સંજોગો પણ રેકર્ડ ધ્યાને આવેલ નથી કે આ કામના અરજદારોને આ કામના એવોર્ડની વિગતોની જાણ હતી તેવું અનુમાન થઈ શકે, તે સંજોગોમાં હાલની રેફરન્સ અરજી જમીન સંપાદન ધારાની કલમ-૧૮ ની જોગવાઈ ધ્યાને લેતાં, નિયત સમય મર્યાદામાં દાખલ થયેલ હોવાનું રેકર્ડ પરથી સ્પષ્ટ થાય છે. જેથી મુદ્દા નં.૩ નો જવાબ હકારમાં આપવામાં આવે છે.

(૧૧) મુદ્દા નં. ૧ અને મુદ્દા નં. ૨

ત્યારબાદ આ કામે ઉપરોક્ત મુદ્દા નં.૧ તથા ૨ એકબીજા સાથે સંકળાયેલા હોઈ, તે મુદ્દાઓ અંગે, પુરાવાના ઉલ્લેખનું બિનજરૂરી પુનરાવર્તન અટકાવવાના હેતુથી તથા સગવડતા ખાતર તે મુદ્દાઓની ચર્ચા અત્રે એકીસાથે કરવામાં આવેલ છે.

(૧૧.૧) અરજદારો દ્વારા હાલની રેફરન્સ અરજીઓ, જમીન સંપાદન કાયદાની કલમ-૧૮ મુજબ તેઓની કાયમી ધોરણે સંપાદિત થયેલ જમીનની બજાર કિંમત નક્કી કરવા માટે તથા વધુ વળતર મેળવવા માટે કરવામાં આવેલ છે, તે સંજોગોમાં, કોર્ટે સદરહું જમીનોની બજાર કિંમત નક્કી કરતી વખતે

મુખ્યત્વે, જે તે સમયગાળાના સરખામણીપાત્ર જમીનના વેચાણ દસ્તાવેજો જો ઉપલબ્ધ હોય તો તેના ઉપર આધાર રાખવાનો હોય છે અગરતો, સદરહું જમીનની ઉત્પાદકતા ધ્યાને રાખીને કિંમત નક્કી કરવાની રહે છે. વધુમાં, કોર્ટ, સરખાઉ પ્રકારની, તે જ ગામની અથવા તો, નજીકના વિસ્તારની જમીન અંગે અન્ય જમીન સંપાદનના કેસમાં, જે વળતર ચુકવવામાં આવેલ હોય, તેવા રેફરન્સ કોર્ટના ચુકાદાઓને આધાર રાખીને કિંમતની આકારણી કરી શકે છે.

(૧૧.૨) આમ, કાયમી ધોરણે સંપાદિત થયેલ જમીનની કિંમત નક્કી કરવા અંગેના ઉપરોક્ત પ્રસ્થાપિત સિદ્ધાંતો ધ્યાને લઈ, આ કામે રેકર્ડ ઉપર રજુ થયેલ પુરાવાઓનું, ઉભયપક્ષની ઉપરોક્ત દલીલો તથા જમીન સંપાદન કાયદાની વિવિધ જોગવાઈઓ અનુસંધાને મૂલ્યાંકન કરવામાં આવે તો, આ કામે તમામ અરજદારો વતી એલ.એ.આર. કેસ નં.૧૦૧ /૨૦૨૪ ના અરજદાર-પટેલ પરીમલભાઈ મથુરભાઈની આંક-૨૩ થી જુલાની થયેલ છે. તેઓની જુલાની ધ્યાને લેતાં, અરજદારે તેની જુલાનીમાં, અરજદારોની રેફરન્સ કરવા માટેની અરજીઓની ઉપરોક્ત ચર્ચા કર્યા મુજબની હકીકતો મુજબ વિગતવારની જુલાની આપી જણાવેલ છે કે, હું આ કામના એલ.એ.આર.નં-૧૦૧/૨૦૨૪ નો અરજદાર છું અને મારી માલીકીની જમીન જમીન મોજે-સોમપુર, તા.માલપુર, જિ.અરવલ્લીની સીમમાં આવેલી છે. તે પૈકીના મારા સર્વે નં.૨૨૫ વાળી જમીનમાંથી ૦-૧૭-૩૭. ચો.મી. જમીન શામળાજી-મોડાસા- માલપુર- ગોધરા- હાલોલને ચારમાર્ગીય હાઇવેના કામે કાયમી ધોરણે જમીન સંપાદન કરવામાં આવેલ છે. તેવી જ રીતે બીજા ખેડૂત ખાતેદારોની જમીન પણ સંપાદન કરવામાં આવેલી છે. અમારી જમીનોની કાર્યવાહી વળતર કેસ નં. ૯/૨૦૦૭/૨૦૧૦ થી ચાલેલી. આ કામે કલમ-૪ ના જાહેરનામાની આખરી પ્રસિદ્ધિ તા. ૨૩/૦૧/૨૦૦૮ ના રોજ અને

કલમ-૬ ના જાહેરનામાની આખરી પ્રસિદ્ધિ તા. ૦૬/૦૮/૨૦૦૮ ના રોજ કરવામાં આવેલ છે અને અમોને ખાસ જમીન સંપાદન અધિકારી તરફથી કલમ-૯ ની સુનાવણીની નોટીસ આપી જાણ કરવામાં આવેલ અને અમો બધા ખેડૂતોએ સામુહિક લેખીત તથા મૌખિકમાં રજૂઆતો કરેલી તે રજૂઆતોને ધ્યાને લીધા સિવાય નાયબ કલેક્ટરશ્રીએ એક તરફી મનસ્વિપણે પોતાની રીતે એવોર્ડ તા. ૨૫/૦૫/૨૦૧૦ ના રાજ જાહેર કરી અમાને ૧ ચો.મી.ના રૂ. ૭.૦૦ પૈસા ઠરાવી આપેલ છે. જે રકમ ખુબ જ ઓછી, અયોગ્ય, અપુરતી અને સામાન્ય હોવાથી અમોએ વાંધા સાથે વળતર લીધેલ અને અમો અરજદારોએ વધુ વળતર મેળવવા સારૂ હાલના લેન્ડ રેફરન્સ નં. ૯૧ થી ૧૦૩/૨૦૨૪ સુધીના દાખલ કરેલ છે. જે લેન્ડ રેફરન્સ કેસો અમોએ સમય મર્યાદામાં દાખલ કરેલ છે. જેમાં અમો અરજદારોએ એક ચો.મી. રૂ.૧૦૦૦/-ની માંગણી કરેલ સદર કામે મે. ખાસ જમીન સંપાદન અધિકારીશ્રી/મદદનીશ કલેક્ટરશ્રી હિંમતનગર /મોડાસા નાએ તા. ૨૫/૦૫/૨૦૧૦ ના રોજ વ.કેસ નં. ૯/૦૭ થી જે એવોર્ડ જાહેર કરેલો જે એવોર્ડની સર્ટીફિકેટ નકલ આ કામે રજુ છે જેને અંકે આપવા મે. થશે. આ કામે અમો અરજદારની ખાતેદારોની જમીન પણ સંપાદન થયેલ છે. તે જમીન અને મારી આ સંપાદન વાળી જમીન જોડાજોડ આવેલી છે અને સારીરીતે કેળવાયેલ છે અને હું આ કામે સંપાદન થયેલ જમીનના તમામ ખેડૂતોને હું ઓળખુ છું. જેથી હું આ કામે બધા વતી જુબાની આપુ છું.સદર કામે અમો અરજદારની આ જમીન સંપાદન થઈ તે પહેલાથી જમીન ફળદ્રુપ અને સમતલ છે. આ જમીનમાં છાણીયું-સેન્દ્રીય અને રાસાણિક ખાતર કાયમને માટે નંખાતું હોવાથી અમો અરજદારની જમીન ઘણી જ સારી અને ફળદ્રુપતાવાળી છે. અમો અરજદારની જમીન એક સરખા રસકસવાળી છે. અમો અરજદારની જમીન રેતાળ, ગોરાડુ અને બાગાયત

પ્રકારની છે. તેથી બાગાયતી ખેતી તેમજ શાકભાજી જેવા રોકડીયા પાકો લઈ શકાય છે. અમારી સંપાદિત થતી જમીનમાં અને તે જમીનની નજીકમાં વિજળીક યુબવેલ (ખીર) આવેલા છે. તેનાથી અમો અમારી જમીનમાં ત્રણે સીઝન પિયત કરીએ છીએ. અમો અરજદાર શિયાળામાં રાયડો, જીરૂ, ઈસબગુલ, વરીયાળી, બારમાસી રજડી, કપાસ, ખાધાજીરૂ, એરંડા, જો, વિગેરે પાકી વાવીએ છીએ તેમજ ઉનાળામાં બાજરી પાયોનિયર, જુવાર, ચાહો, કપાસ શેડ પ્રોગ્રામ વિગેરે પાકોનું વાવેતર કરીએ છીએ. અને ચોમાસામાં બાજરી, એરંડા, વરીયાળી, જુવાર, મગ, તલ, મઠ, તુવેર વિગેરે પાકોનું વાવેતર કરીએ છીએ. અમો અરજદારની જમીન બાગાયતી પ્રકારની છે. આમ અમે અરજદાર ત્રણે સીઝનમાં થઈએ એક વર્ષમાં એક વિધામાંથી રૂ. ૧,૦૦,૦૦૦/- થી રૂ ૧,૨૦,૦૦૦/-નું ઉત્પાદન લઈએ છીએ તેમાંથી ચોથા ભાગનું ખેતી ખર્ચ કાઢતા ચોખ્ખું ચોખ્ખુ પાક ઉત્પાદન રૂ.૮૦,૦૦૦/- થી રૂ.૯૬,૦૦૦/- લઈએ છીએ.અમો ગ્રામ સેવકની સલાહ મુજબ ખેતી કરીએ છીએ. અમો બધા ખેડૂતો સારા અને ઉત્તમ પ્રકારના હાઈબ્રેડ બિયારણ અને રાસાયણિક તથા છાણીયું ખાતર વાપરીએ છીએ. અમો સદરહુ જમીનમાં ત્રણે સીઝનના પાકોનું વાવેતર કરીએ છીએ.અમારી જમીન ખુબ જ ઉત્તમ પ્રકારની તેમજ ગામની તદ્દન નજીકની છે. સામાન્ય રીતે ખેડૂતોને ઓછો ખર્ચ થાય તે માટે ઓછી રકમના દસ્તાવેજો કરાવેલ છે. ખરેખર જે ભાવના અવેજથી વેચાણ વ્યવહાર થાય છે તેટલી રકમના સ્ટેમ્પની નોંધણી સબ-રજીસ્ટ્રારશ્રીની કચેરીમાં થતી નથી. જેના કારણે સરકારશ્રીની જંત્રી પણ ખુબ નીચા ભાવની છે. અમારૂં ગામ સોમપુર, જે હાલોલ-માલપુર-મોડાસા-શામળાજી, રાજ્યધોરીમાર્ગ નં-૫ પર આવેલ ગામ છે. અમારા ગામના સંપાદિત સર્વે નં.૧૨૫/૧, ૧૧૮, ૧૪૨/૨, ૧૪૩, ૧૪૬, ૧૫૪, ૧૫૮, ૫૭/૨, ૨,૫, ૧૨૦, ૧૩૨, ૧૪૨/૩, ૧૪૪,

૧૫૩, ૧૫૫, ૧૬૦, ૫૬, ૨૨૫, અને ૩, વાળી જમીનમાં ત્રણેય સીઝન પીયત થાય છે અને તે જમીનમાં શિયાળામાં એરંથ, શાયડો, ઘઉં, રજકો, ખાધાજીરૂ, ઈસબગુલ, વરીયાળી, બટાકા જેવા પાકો થાય છે તથા ઉનાળામાં જુવાર, બાજરી, ગવાર, મગફળી જેવા પાકો થાય છે તથા ચોમાસામાં બી.ટી. કપાસ, કપાસ, શીડસ પ્રાગ્રામ, એરંડા, મગફળી, ગવાર, તલ, અડદ, મગ, ચોળા, તુવેર, ચણા વિગેરે પાકો થાય છે. તેમજ શાકભાજીમાં મરચા, ટામેટા, ડુંગળી, ભીંડા, કાકડી, રીંગણ, દુધી, ફુલાવર, કોબીજ, ગીલોડી, પરવર, ગવારનું વાવેતર કરવામાં આવે છે. તેમજ ગામમાં દુધમંડળી, સેવામંડળી, પ્રાથમીક શાળા, કરીયાણાની દુકાનો, ધાર્મિક મંદિરો આવેલા છે. તેમજ ગામમાં પાકા રસ્તા અને જ્યોતિગ્રામ યોજના નીચે રજ કલાક વીજળીની સગવડ છે અને સોમપુર ગામ તાલુકા મથક માલપુરથી ૩.૬૦ કી.મી.ના અંતરે આવેલ હોવાથી ગામનો વિકાસ શહેરીકરણની જેમ વધતો જાય છે. અમો અરજદારનું ગામ મોજે સોમપુર, તા.માલપુર, ગામનો વિકાસ દર્શાવતો તલાટી કમ મંત્રીશ્રી સોમપુરનાએ આપેલ પ્રમાણપત્ર આ કામે માર્ક ૨૨/૧ થી રજુ છે. જેમાં તલાટી કમ મંત્રીશ્રીના સહી સિકકા છે. જે હુ ઓળખુ છું. જેને આંકે આપવા મે.થશે.સદર કામે અમો અરજદારનું સોમપુર, તા. માલપુર, અને મોજે ગામ ફરેડી, તા.મોડાસા વચ્ચેનું અંતર ૫ કિ.મી. થાય છે. જે અંગેનું તલાટી કમ મંત્રીશ્રી સોમપુરનાએ આપેલ પ્રમાણપત્ર આ કામે માર્ક ૨૨/૨ થી રજુ છે. જેમાં તલાટી કમ મંત્રીશ્રીના સહી સિકકા છે. જે હુ ઓળખુ છું. જેને આંકે આપવા મે.થશે.સદર કામે મોજે સોમપુર, તા.માલપુર, થી મોજે ફરેડી, તા.મોડાસા વચ્ચેનું હવાઈ અંતર દર્શાવતા ગુગલ મેપ નકશાની પ્રમાણીત નકલ આ કામે માર્ક ૨૨/૩ થી રજુ છે . અમો અરજદારના ગામ સોમપુર, તા.માલપુર અને મોજે ફરેડી, તા.મોડાસા, બંને ગામ એકબીજાની નજીકમાં આવેલ છે જેમાં મોજે

ગામ ફરેડી, તા.મોડાસા, ગામની જમીનો વળતર કેસ નં.૨૪/૨૦૦૭ થી સદર પ્રોજેક્ટ હાલોલ-માલપુર-મોડાસા- શામળાજી, ધોરીમાર્ગ નં.૫ ને પહોળો કરવા માટે સંપાદન કરવામાં આવેલ જેનું કલમ-૪ નું જાહેરનામું તા.૧૪/૧૨/૨૦૦૭ ના રોજ પ્રસિદ્ધ કરવામાં આવેલ જેનો એવોર્ડ નાયબ કલેક્ટરશ્રી દ્વારા તા. ૨૭/૫/૨૦૧૦ ના રોજ જાહેર કરવામાં આવેલ જે એવોર્ડથી નારાજ થઈ ખેડુતો દ્વારા વધુ વળતરના લેન્ડ રેફરન્સ દાખલ કરવામાં આવેલ જેના વધુ વળતરના લેન્ડ રેફરન્સ કેસનં. ૧૭ થી ૧૮/૨૦૨૩ અને ૨૧ થી ૨૨/૨૦૨૩ સુધીના દાખલ થયેલા જેના અરજદાર ચમાર કનુભાઈ વેચાતભાઈ ને હું ઓળખુ છું તેઓના લેન્ડ રેફરન્સ કેસ નામદાર મોડાસાના અધિક સીનીયર સીવીલ જજ સાહેબશ્રીની કોર્ટમાં તા. ૬/૨/૨૦૨૪ ના રોજ ચાલી ગયેલા જેમાં નામદાર કોર્ટે ૧ ચો.મી.ના વધારાના ૧૫૪૦/- રૂપિયા ઠરાવેલ છે જે લેન્ડ રેફરન્સ નં.૧૭ થી ૧૮/૨૦૨૩ અને ૨૧ થી ૨૨/૨૦૨૩ વાળા ચુકાદાની કલમ-૪ ની જાહેરનામાની તા. ૧૪/૧૨/૨૦૦૭ ના રોજની છે જ્યારે અમો અરજદારની સંપાદીત થયેલ જમીનનું કલમ-૪ નું જાહેરનામું તા.૩/૧/૨૦૦૮ ના રોજની છે. એટલે કે બંને કેસના કલમ-૪ ના જાહેરનામા વચ્ચે માત્ર એકજ માસનો તફાવત રહેલો છે. જે તફાવત નહીવત અને તારીખ/સમાન તારીખ હોવાથી અમો અરજદારને પણ સદરહુ કેસના ચુકાદા પ્રમાણે ૧ ચો.મી.ના વધારાના રૂ. ૧૫૪૦/- મળવા પાત્ર છે. જે નામ. કોર્ટે અમો અરજદારને અપાવવા સારુ હુકમ કરવા મે.થશે. જે નામદાર કોર્ટના જજમેન્ટની સર્ટીફાઈડ નકલ આ કામે માર્ક /૪ થી રજુ છે.અમારૂં ગામ સોમપુર, તા.માલપુર, જે તાલુકા મથક માલપુર થી ૩.૬૦ કિ.મી.ના અંતરે આવેલ છે અમારા ગામનો તમામ વ્યવહાર માલપુર-મોડાસા સાથે સંકળાયેલ છે. અમારા ગામના લોકો જીવન જરૂરીયાત

વસ્તુઓની ખરીદી ગામમાંથી જ કરે છે.અમારા ગામમાં ટ્રેકટર, ટુકો, મેટાડોર, લોડીંગ ટેમ્પાઓ, રીક્ષાઓ જેવા આધુનિક સાધનો પણ લોકો ધરાવે છે. વિકાસની દ્રષ્ટિએ જોતા અમારૂં ગામ જ્યોતિ ગ્રામ યોજનાઓની સુવિધાઓથી સંપૂર્ણ સજ્જ છે તેથી અમારા ગામની અંદર દરેક પ્રકારની કોમના માણસો વસે છે, જેવા કે પટેલ, ઠાકોર, હરીજન આમ બધી કોમના માણસોની વસ્તી મળીને ગામની કુલ વસ્તી ૬૦૦૦થી પણ વધારે વસ્તી છે. અમારા ગામમાં વસતાં લોકોમાં મોટા ભાગના ધંધાવાળા તેમજ નોકરી વર્ગના માણસો વસે છે. અને ગામની ૮૦% થી વધારે વસ્તી સુશિક્ષીત છે અને ગામના દરેક વ્યક્તિ પાકા મકાનો ધરાવે છે. આમ અમારા ગામમાં જીવન જરૂરીયાતની વસ્તુઓ ગામમાં જ મળી રહેતી હોવાથી ગામનો અત્યંત વિકાસ થઈ રહ્યો છે. આમ, ગામનો વિકાસ થતાં ગામની જમીન અત્યંત ઓછી હોવાથી ખુબ ઉંચી કિંમતે વેચાત્ર લઈ શકાય છે. અને હાલમાં અમારા ગામનો વિકાસ જોતાં તેમજ રાજ્ય ધોરીમાર્ગ ગુજરાત રાજસ્થાન મધ્યપ્રદેશ અને મહારાષ્ટ્ર રાજ્યના રાષ્ટ્રીય ધોરીમાર્ગ સાથે સંકળાયેલ હોઈ અમારા ગામની જમીનોની બજારકીમત ૧ વિધાનો ભાવ હાલમાં ૧ કરોડ થી દોઢ કરોડનો ભાવ ચાલે છે અમારૂં ગામ રાજ્ય ધોરીમાર્ગ અને પાકા રસ્તાઓથી જોડાયેલ હોઈ એક્સપ્રેસ એસ.ટી. બસોનું પણ સ્ટેન્ડ છે. તેથી અમારા ગામનું એજ્યુકેશન ખુબ જ સારૂ અને ટકાવારીની દ્રષ્ટિએ ખુબ જ ઉંચું છે. અમારા ગામમાં બધા ઈસમો પાકા મકાનો ધરાવે છે. તેમજ નજીકમાં ધંધો વિકાસેલા હોઈ જમીનનો અત્યંત મોંઘી થઈ ગયેલ છે.આ કામે ખાસ જમીન સંપાદન અધિકારીશ્રીએ તા. ૨૫/૫/૨૦૧૦ ના રોજ એવોર્ડ જાહેર કરેલ હતો. જે એવોર્ડ અમોને માન્ય ન હોઈ વધુ વળતર મેળવવા અમો અરજદારે સમય મર્યાદામાં જ રેફરન્સો દાખલ છે.અમો અરજદારની માંગણી મુજબ એક ચો.મી. રૂ. ૨૦૦૦/- પુરા મંજૂર કરવા

માંગણી અને વિનંતી છે. અમો અરજદારને જમીન સંપાદન ધારા મુજબ ૩૦% સોલેશીયમની રકમ તથા ૧૨ % પ્રમાણે ભાવ વધારો તથા ખર્ચ મળી કુલ જે રકમ થાય તે તમામ રકમ ઉપર કબજો લીધા તારીખથી તેમજ કલમ-૪ ના જાહેરનામાની પ્રસિધ્ધની તારીખથી તે બંનેમાંથી જે પ્રથમ હોય તે તારીખથી પ્રથમ વર્ષ માટે ૯% વ્યાજ અને ત્યારબાદ જ્યાં સુધી પુરેપુરી રકમ ન ચુકવાય ત્યાં સુધીના ૧૫% પ્રમાણે વ્યાજ આપવાનો હુકમ કરવા મે. થશે.

(૧૧.૩) ત્યારબાદ, અરજદારની સામાવાળાઓ તર્ફે જે ઉલટ તપાસ કરવામાં આવેલ છે તે ધ્યાને લેતાં, અરજદારે તેની ઉલટ તપાસમાં જણાવેલ છે કે, "એ વાત ખરી નથી કે મે સરતપાસમાં સંપાદિત થયેલ જમીનની કિંમત ઓછી આકારી ઓછુ વળતર ચુકવેલુ હોવાનો એવોર્ડ જાહેર કરેલ હોવાની વિગત ખોટી જણાવેલ છે. એ વાત ખરી છે કે અમે જે ખેતી કરી ઉપજ મેળવીએ છીએ તેમાં આવકના ૪૦ % જેટલી રકમનો ખર્ચ થાય છે. એ વાત ખરી નથી કે મે અમારી જમીન કિંમતી અને મોકાની અને માલપુર મુકામે હાઇવે રોડ ઉપર આવેલ હોવાની હકીકત ખોટી જણાવેલ છે. એ વાત ખરી નથી કે આ સંપાદિત થયેલ જમીનમાં ત્રણ પાક લેતા હોવાની વિગત ખોટી જણાવેલ છે. એ વાત ખરી નથી કે અમારું ગામ એ વિકસિત ગામ નથી. એ વાત ખરી નથી કે અમારી જમીનમાં આકાશી ખેતી થાય છે. એ વાત ખરી નથી કે જમીન સંપાદન અધિકારી એ જે તે સમયે જમીન અંગે યોગ્ય પુરાવા મેળવી તેના આધારે યોગ્ય અને વ્યાજબી વળતર નક્કી કરેલ છે. એ વાત ખરી નથી કે અમને યોગ્ય અને વ્યાજબી વળતર ચુકવેલ હોવા છતાં અમે ખોટી રીતે વળતર મેળવવા માટે અરજી કરેલી છે. એ વાત ખરી નથી કે, સમય મર્યાદામાં અરજી કરેલ નથી. એ વાત ખરી નથી કે સરતપાસમાં જણાવેલ વિગત ખોટી જણાવેલ છે. એ વાત ખરી નથી કે સોંગધ પર ખોટી જુબાની આપુ છું.

(૧૧.૪) વધુમાં, આ કામે સામાવાળા તર્ફે શ્રી ચૌધરી ધવલકુમાર વિનોદભાઈ, નાયબ મામલતદાર મોડાસા ને આંક-૪૫ થી તપાસવામાં આવેલ છે જેમાં સાહેદ જણાવે છે કે, અમો છેલ્લા ૧ માસથી બાયડ મુકામે શરસ્તેદાર તરીકે નોકરી કરીએ છીએ. ના.સરકારશ્રીને શામળાજી-હાલોલ ને ચારમાર્ગીય હાઇવે રોડ બનાવવાના બંધકામના જાહેર હેતુ માટે મોજે માલજીના પહાડીયા તા.માલપુરની સીમની જમીનની જરૂરીયાત માટે જે તે સમયના કાર્યપાલક ઈજનેરશ્રી મા.અને મ.વિભાગ(સ્ટેટ) હિંમતનગરે સરકારશ્રીમાં દરખાસ્ત કરેલી જે દરખાસ્ત આધારે જે તે સમયના જમીન સંપાદન અધિકારીએ સર્વે નં-૨૨૫ ની હે.૦ આરે. ૧૭. ચો.મી. ૩૭ ક્ષેત્રફળ જમીન તેમજ કોન્સોલીડેટ કેસોની જમીનો સંપાદન કરવા એવોર્ડ કેસ નં.એલએક્યુ/ કેસ નં. ૦૮/૨૦૦૭/૨૦૧૦ તા.૨૫/૦૫/૨૦૧૦ ના રોજ એવોર્ડ જાહેર કરી સંપાદન કરેલ છે.જે સંપાદનની કાર્યવાહીના ભાગરૂપે નીચે જણાવ્યા મુજબ નોટીફિકેશનો જાહેર કરેલ.

(અ) કલમ ૪ નું જાહેરનામું બહાર પાડ્યા તારીખ

(૧) ગેઝેટ પ્રસિદ્ધ થયા તારીખ-૧૪/૧૨/૨૦૧૭

(૨) ગામે પ્રસિદ્ધ થયા કર્યા તારીખ-૨૩/૦૧/૨૦૦૮

(બ) કલમ ૬ નું જાહેરનામું બહાર પાડ્યા તારીખ

(૧) ગેઝેટમાં પ્રસિદ્ધ થયા તારીખ-૧૨/૦૭/૨૦૦૮

(૨) ગામે પ્રસિદ્ધ રીપોર્ટ કર્યા તારીખ-૦૬/૦૮/૨૦૦૮

(૩) જમીન સંપાદન અધિકારી દ્વારા કલમ-૯(૩)(જ) હેઠળની નોટીસો

હિત સંબંધ ધરાવનાર ઇશમો ઉપર વ્યક્તિગત રીતે કાઢવામાં આવેલ છે અને તેની બજવણી પણ કરવામાં આવેલ છે. જેમાં હાજર રહેલા વ્યક્તિઓના લીધેલા જવાબોમાં હિત ધરાવતા પક્ષકારો તરફથી તેમની સંપાદિત જમીનની વધુ

વળતરની માંગણી કરેલ છે. અને સબંધ કર્તાઓએ તેમની વધુ વળતરની માંગણીના સમર્થનમાં કોઈજ દસ્તાવેજી પુરાવો રજુ કરેલ નથી. વધુમાં, સદર જમીનનો કબજો રેકર્ડ તપાસતા ખાનગી સમજૂતી તારીખથી લેવામાં આવેલ છે. વધુમાં, સદર રેકર્ડ્સ અરજી સમય મર્યાદામાં બહાર દાખલ કરવામાં આવેલ છે. તેથી સદર રેકર્ડ્સ અરજી રદ થવાનો પાત્ર છે. વધુમાં, મજકુર ગામની સ્થળસ્થિતિ વિશે જમીન સંપાદન અધિકારીએ તેમના એવોર્ડમાં સ્પષ્ટ પાછો જણાવેલ છે કે મજકુર ગામ તાલુકા મથક લાલપુરથી ૩.૬૦ કિ.મી દુર આવેલ હોવાનું જણાવેલ છે. તેમજ ગામમાં કે ગામની આજુબાજુમાં કોઈ ઔદ્યોગિક એકમો કે વસાહત આવેલ નથી. એવોર્ડ મુજબ સદર ગામે સંપાદન થતી ગામતળથી આશરે ૦.૫ કિ.મીના અંતરે આવેલ છે. અને એવોર્ડમાં દર્શાવ્યા પ્રમાણે ચૂકવેલ વળતર જમીનની સ્થળસ્થિતિ ગામ વિકાસની સંભાવનાઓ ૭/૧૨ ના ઉતારામાં દર્શાવેલ પાક વિગતો સિંચાઈની ઉપલબ્ધ સુવિધાઓ વિગેરેને ધ્યાને લઈને સંપાદન થતી ખેતીની જમીનના પ્રતિ ચો.મી દિઠ રૂ.૭/- પ્રમાણે આપેલ છે અને તે યોગ્ય અને વ્યાજબી છે. મજકુર જમીનની સંપાદનની કાર્યવાહી જે તે સમયના સંપાદન અધિકારી કે જેઓ રેવન્યુ અધિકારી છે તેમણે સરકારશ્રીના નીચી નીચમો અને કાયદા મુજબ બજારભાવથી ચકાસણી કરી કાયદેસરનો એવોર્ડ જાહેર કરેલ છે. અને તે એવોર્ડ જાહેર કર્યા મુજબ સંપાદન સંસ્થાએ સંપાદિત જમીનના માલીકોને વ્યાજબી વળતર ચૂકવેલ છે. મજકુર સંપાદિત જમીનની સંપાદનની કાર્યવાહી થઈ તે સમયે અમો પ્રત્યક્ષ રીતે હાજર ન હતા જેથી અમારી ઓફીસના ઉપલબ્ધ રેકર્ડ આધારે અમો ઉપરની હકીકત જણાવીએ છીએ અને આ તમામ હકીકતો બાબતે અમોને જે તે વખતના સમયથી કોઈ જાત માહિતી નથી પરંતુ આ તમામ હકીકતો ઉપલબ્ધ રેકર્ડ ઉપરની છે. વધુમાં જમીન સંપાદન અધિકારીએ કાયદેસરનો એવોર્ડ જાહેર કરી જે

તે સમયના બજાર ભાવ મુજબનું વ્યાજબી વળતર અરજદારોને ચુકવેલ હોય અરજદારોની વધુ વળતરની માંગણી ગેરકાયદેશરની છે તે સંજોગોમાં અરજદારની વધુ વળતરની અરજી નામંજૂર કરી તે મુજબનો એવોર્ડ જાહેર કરવા વિનંતી કરીએ છીએ. આમ ઉપર જમાવેલ તમામ હકીકતો ઉપલબ્ધ રેકર્ડના આધારે અમો આ સોગંદનામાંથી જાહેર કરેલ છે તે ખરેખરી અને સાચી છે.

સદર સામાવાળાના સાહેદની અરજદાર તરફે ઉલટ તપાસ કરતા સાહેદે એવી હકીકતો જણાવેલ છે કે, એ વાત ખરી નથી કે, આ કામે સંપાદિત થયેલ જમીનનું વળતર ચુકવેલ છે તે વ્યાજબી કે પુરતું નથી. એ વાત ખરી નથી કે સંપાદન અધિકારીએ જે તે સમયે સંપાદિત થયેલ જમીનની કિંમત નક્કી કરતી વખતે તમામ આધાર પુરાવો ધ્યાને લીધેલ નથી. એ વાત ખરી નથી કે આ એવોર્ડ જમીન સંપાદન અધિકારીએ કોઈ પણ જાતની નોટિસ કે જાહેરાત કર્યા વિના કે અરજદારોને રજુઆત કરવાની યોગ્ય અને વ્યાજબી તક આપ્યા વગર ઓફિસમાં બેસી જાતે તૈયાર કરી લઈ જાહેર કરી દિધેલો છે અને તેની કોઈ નોટિસ અરજદારોને કરવામાં આવેલ નથી. એ વાત ખરી છે કે આ એવોર્ડ મુજબનું વળતર અરજદારોને તા.૩૦/૭/૨૦૧૦ ના રોજ કરવામાં આવેલ છે જે અરજદારોએ વાંધા સહિત સ્વીકારેલ છે. એ વાત ખરી નથી કે અરજદારોએ સમય મર્યાદામાં એવોર્ડ દાખલ કરેલા નથી. એ વાતની મને ખબર નથી કે આ કામે તા.૦૭/૦૧/૨૦૦૯ ના રોજ સંપાદિત થયેલ જમીનનો કબ્જો લેવામાં આવેલ છે. એ વાત ખરી છે કે તા.૨૫/૦૫/૨૦૧૦ ના રોજ એવોર્ડ જાહેર કરવામાં આવેલ છે. એ વાતની મને ખબર નથી કે અરજદારોની સંપાદિત જમીન હાઈવે ટચ અને પિચત અને લેવલિંગવાળી હતી. એ વાત ખરી નથી કે ફરેડી, ટીસ્કી, જેસવાડી, સોમપુર અને માલજીના પહાડીયા ગામના સીમાડા એકબીજાને અડીને આવેલા છે. એ વાત ખરી નથી કે ટીસ્કી અને માલજીના પહાડીયા વચ્ચેનું

અંતર ૩.૭ કિલોમીટર જેટલુ છે.એ વાતની મને ખબર નથી કે આ બંને ગામોની જમીનો સરખા પ્રકારની છે. એ વાત ખરી નથી કે અરજદારોને અપુરતુ વળતર ચુકવેલ છે અને જમીનની કિંમત યોગ્ય રીતે નક્કી કરેલ નથી. એ વાત ખરી નથી કે આ જમીનની નજીક કોર્મશીયલ કોમ્પેલક્ષો આવેલ છે. એ વાતની મને ખબર નથી કે આ જમીનની નજીકમાં હોટલ, ગેરેજ, પેટ્રોલપંપ વિગેરે આવેલ છે. એ વાતની મને ખબર નથી કે આ ગામે રાષ્ટ્રીયકૃત બેંક અને સરકારી સંસ્થાઓ અને દુધ મંડળીઓ વિગેરે સેવાઓ આવેલી છે. એ વાતની મને ખબર નથી કે સંપાદિત થયેલ જમીન પિયતવાળી હતી અને તેમા બારમાસી ખેતી થતી હતી.એ વાતની મને ખબર નથી કે ફરેડી,ટીસ્કી, જેંસવાડી, સોમપુર, માલજીના પહાડીયા,ભેંમપુર અને જુના તખતપુરાના સીમાડા એકબીજાને અડીને આવેલા છે. એ વાત ખરી નથી કે અરજદારોને યોગ્ય અને વ્યાજબી વળતર હતુ તે ચુકવેલ ન હોય તેણે અરજી કરેલી છે.એ વાત ખરી નથી કે અરજદારો ને વળતર ન ચુકવવા પડે તે માટે ખોટો જવાબ રજુ કરેલ છે અને તેના સમર્થનમાં ખોટી જુબાની આપુ છુ.

(૧૨.૦) આમ, રેકર્ડ પરથી તથા હાલના રેફરન્સ કેસોના કામે જમીન સંપાદન અધિકારી દ્વારા એલ.એ.ક્યુ. કેસ નં.૦૮/૨૦૦૭ ના કામે તા.૨૫/૦૫/૨૦૧૦ ના રોજ જે એવોર્ડ જાહેર કરેલ છે, જેની જાણ સંપાદન અધિકારીએ તેઓને તા. ૩૦-૦૭-૨૦૧૦ નાં રોજ વળતરના ચુકવણના દીવસે કરેલ જે વળતર અરજદારોએ વાંધા સાથે સ્વિકારેલ છે. આ કામના અરજદારોએ તેમની રેફરન્સ કરવા માટેની વાંધા અરજીઓ, ખાસ જમીન સંપાદન અધિકારી સમક્ષ તા.૦૮/૦૮/૨૦૧૦ ના રોજ કરેલ છે તેની વિગતો પરથી એ હકીકત સ્પષ્ટ થાય છે કે,જમીન સંપાદન અધિકારી દ્વારા હાલના રેફરન્સ કેસોમાં સંપાદિત થયેલ જમીનોના ભાવ નક્કી કરતી વખતે, જે તે જમીનો અંગે

ખેતીવાડી નિષ્ણાંતનો કે ગવર્નમેન્ટ વેલ્યુઅરનો કોઈ અભિપ્રાય મેળવવામાં આવેલ ન હતો. વધુમાં, સંપાદન અધિકારી દ્વારા સંપાદિત થયેલ જમીનોનો ભાવ નિર્ધારણ અંગેનો કોઈ આધાર પુરાવો રજૂ કરેલ નથી. તેમજ કોઈપણ પક્ષકારોને તપાસેલા હોય, તેવી કોઈ હકીકત પણ રેકર્ડ ઉપરથી જણાઈ આવતી નથી. આમ, જાસ જમીન સંપાદન અધિકારીશ્રી દ્વારા આધાર રાખવામાં આવેલ, નોંધાયેલ વેચાણોની કિંમતનાં વ્યવહારો કેવા સંજોગોમાં થયેલ હતા ? તથા તે જમીનો કેવા પ્રકારની હતી ? તે અંગેનો કોઈ પુરાવો સામાવાળાપક્ષે આ કામે રેકર્ડ ઉપર રજૂ કરવામાં આવેલ નથી અને તે સંજોગોમાં ભુતકાળમાં થયેલ એવોર્ડો તેમજ આ કામે નોંધાયેલ વેચાણોની કિંમત ઉપર આધાર રાખીને, જાસ જમીન સંપાદન અધિકારીશ્રી દ્વારા સંપાદિત થયેલ જમીનોની બજાર કિંમત અંગે સદરહું સવાલવાળો જે એવોર્ડ કરવામાં આવેલ છે, તે ભાવને આધાર તરીકે લઈ, આ કામે સંપાદિત થયેલ જમીનોનું મૂલ્યાંકન કરવાનું, આ કોર્ટને ન્યાયોચિત જણાતું નથી. વધુમાં, આ કામે ઉપરોક્ત ચર્ચા કર્યા મુજબ, અરજદારપક્ષે પણ તેઓની સદરહું સંપાદિત થયેલ જમીનોની ખેત ઉત્પાદકતા કે આવક અંગેના કોઈ સચોટ પુરાવા આ કામે જ્યારે રેકર્ડ ઉપર રજૂ કરવામાં આવેલ નથી, તે સંજોગોમાં, જમીનની ઉત્પાદકતાના આધારે પણ સંપાદિત થયેલ જમીનોનું મૂલ્યાંકન કરવાનું આ કોર્ટને ન્યાયોચિત જણાતું નથી. આમ, આ કામે રેકર્ડ ઉપરથી તથા જાસ કરીને સામાવાળા સાહેબની અરજદારો તરફેની ઉલટ તપાસ ઉપરથી એટલી હકિકત ફલીત થાય છે કે, આ કામે સંપાદિત થયેલ જમીનો અંગે અરજદારોને રજૂઆત કરવાની તક આપવામાં આવેલ ન હતી અને અરજદારોને વળતર પણ પાછળ થી ચુકવવામાં આવેલ છે. વધુમાં, આ જમીનો ના ભાવ નક્કિ કરતી વખતે જમીન સંપાદન અધિકારી દ્વારા કોઈ ખેતીવાડી નિષ્ણાંત કે, ગવર્નમેન્ટ વેલ્યુઅરનો અભિપ્રાય મેળવવામાં આવેલ ન હતો. તે સંજોગોમાં, આ કામના અરજદારો તેઓની સંપાદિત થયેલ સદરહું

જમીનો અંગે વધારાનું વળતર મેળવવા હકકદાર થતા હોવાનું આ કોર્ટનું માનવું છે. આમ, આ કામે સંપાદિત થયેલ જમીનો અંગે અરજદારોને રજુઆત કરવાની તક આપવામા આવેલ ન હતી અને અરજદારોને વળતર પણ પાછળ થી ચુકવવામા આવેલ છે. વધુમા, આ જમીનો ના ભાવ નકિક કરતી વખતે જમીન સંપાદન અધિકારી ધ્વારા કોઈ ખેતીવાડી નિષ્ણાંત કે, ગવર્નમેન્ટ વેલ્યુઅરનો અભિપ્રાય મેળવવામાં આવેલ ન હતો. તે સંજોગોમાં, આ કામના અરજદારો તેઓની સંપાદિત થયેલ સદરહુ જમીનો અંગે વધારાનું વળતર મેળવવા હકકદાર થતા હોવાનું આ કોર્ટનું માનવું છે.

(૧૩.૦) નામદાર સુપ્રિમ કોર્ટ દ્વારા **ઓ.એન.જી.સી. વિરુદ્ધ સંધ્યાભાઈ વસંતરામ પટેલ** ના ચુકાદામા નીચે મુજબ ઠરાવેલ છે.

11. While determining the amount of compensation payable in respect of the lands acquired by the State, indisputably, the market value therefor has to be ascertained. Although, there exist different modes for arriving at market value for the land acquired; the best method, however, as is well-known would be the amount which a willing purchaser of the land would pay to the owner of the land as may be evidenced by deeds of sale. In absence of any direct evidence on the said point, the court may take recourse to other methods; viz. judgments and awards passed in respect of acquisitions of lands made in the same village and / or neighbouring villages. Such a judgment and award in absence of any other evidence like deed of sale, report of expert and other relevant evidence, however, would have only evidentiary value.

ઉપરોક્ત ચુકાદા મુજબ હાલના કેસની વિગતો અને રજુ પુરાવો ધ્યાને લઈએ તો, આ કામે અરજદારો દ્વારા સંપાદિત થયેલ જમીન ક્યાં આવેલ

છે અને તેની આજુબાજુની મિલકતોની કોઈ વિગતો જાહેર કરેલ નથી. વધુમાં, સદર કામે આ જમીનની આજુબાજુના કોઈ વેચાણ દસ્તાવેજ મદદરૂપ થઈ શકે તે માટે રજુ કરેલ નથી કે આ જમીનની ફળદ્રુપતા અંગે કોઈ એક્સપર્ટનો અભિપ્રાય રજુ કરેલ નથી. ત્યારે અત્રેની અદાલત દ્વારા હાલના કેસના કામે ઉપલબ્ધ પુરાવો તથા અન્ય ચુકાદાને આધારરૂપ ગણી આ કામે સંપાદિત થયેલ જમીનની બજાર કિંમત નક્કી કરવી જોઈએ તેવું મારું માનવું છે. નામદાર સુપ્રીમ કોર્ટ દ્વારા **AIR 2001 SC 2424 " Thakarsibhai Devjibhai v/s Executive Engineer Gujarat"** થાના ચુકાદામા ઠરાવેલ છે કે, જ્યારે બે ગામ વચ્ચેનું અંતર મુખ્ય મથકેથી સરખું હોય અને તેવા ગામની અગાઉ નીર્ણીત થયેલ એવોર્ડમા સંપાદિત થયેલ જમીન અને હાલના કેસમા સંપાદિત થયેલ જમીન સરખી જણાતી હોય તો અગાઉ નીર્ણીત થયેલ એવોર્ડને આધાર રાખીને હાલના કેસમા સંપાદિત જમીનની કીંમત નક્કી કરી શકાય. તેમજ, નામદાર ગુજરાત હાઈકોર્ટ દ્વારા પણ **2001 (2) GLH (U.J) 10, Ramanbhai Prabhudas Bechardas Vs Special Land Aquisition Officer** ના ચુકાદામા ઠરાવેલ છે કે, " ખુબ જ સ્થાપિત થયેલ અને સ્વિકારાયેલ સિદ્ધાંત છે કે, તેવી જમીનો કે જે અન્યથા સરખામણીને પાત્ર છે અને જેમની અગાઉના એવોર્ડથી બજાર કિંમત નક્કી થઈ ગયેલ છે તે પછીના સંપાદનમા બજાર કિંમતના નિર્ણય માટે સારા પુરાવા તરીકે ગણાવી શકાય. અરજદારો દ્વારા હાલની રેફરન્સ અરજીઓ, જમીન સંપાદન કાયદાની કલમ-૧૮ મુજબ, તેઓની કાયમી ધોરણે સંપાદિત થયેલ જમીનોની બજાર કિંમત નક્કી કરવા માટે તથા વધુ વળતર મેળવવા માટે કરવામાં આવેલ છે, તે સંજોગોમાં કોર્ટે સદરહુ જમીનોની બજાર કિંમત નક્કી કરતી વખતે મુખ્યત્વે, જે તે સમયગાળાના સરખામણી પાત્ર જમીનના વેચાણ દસ્તાવેજો જો ઉપલબ્ધ હોય તો તેના ઉપર આધાર રાખવાનો હોય છે અગરતો, સદરહુ જમીનોની

ઉત્પાદકતા ધ્યાને રાખીને કિંમત નક્કી કરવાની રહે છે. વધુમાં, કોર્ટ, સરખા પ્રકારની, તે જ ગામની અથવા તો નજીકના વિસ્તારની જમીન અંગે અન્ય જમીન સંપાદનના કેસમાં, જે વળતર ચુકવવામાં આવેલ હોય, તેવા રેકૉર્ડ્સ કોર્ટના ચુકાદાઓ ને આધાર રાખીને કિંમતની આકારણી કરી શકે છે. આમ, કાયમી ધોરણે સંપાદિત થયેલ જમીનની કિંમત નક્કી કરવા અંગેના ઉપરોક્ત પ્રસ્થાપિત સિદ્ધાંતો ધ્યાને લઈ, આ કામે રેકૉર્ડ ઉપર રજુ થયેલ પુરાવાઓનું, ઉભયપક્ષની ઉપરોક્ત દલીલો તથા આ કામે ઘડવામાં આવેલ મુદ્દા નં.૧ તથા ૨ અનુસંધાને તથા જમીન સંપાદન કાયદાની વિવિધ જોગવાયો અનુસંધાને મૂલ્યાંકન કરવામાં આવે તો, અરજદારો તર્ફ **આંક-૪૦** થી રજુ કરેલ ના ગામ ફરેડી ની સંપાદિત થયેલ જમીન અંગેના પ્રીન્સીપાલ સીનીયર સીવીલ કોર્ટ મોડાસા ના એલ.એ.આર. નં. ૯૯/૨૦૧૭ ના ચુકાદા ઉપર આધાર રાખેલ છે. સદર ચુકાદાની વિગત ધ્યાને લેતા તે કેસ મુજબ કલમ ૪ મુજબનું જાહેરનામું તા. ૧૪/૧૨/૨૦૦૭ ના રોજનું છે અને હાલના કામે પણ કલમ ૪ મુજબનું જાહેરનામું તા. ૧૪/૧૨/૨૦૦૭ ના રોજનું છે ત્યારે સદર કેસનું કલમ ૪ નું જાહેરનામું અને હાલના કેસનું કલમ ૪ નું જાહેરનામું એક જ દીવસનું હોય અને પ્રીન્સીપાલ સીનીયર સીવીલ કોર્ટ મોડાસા ના એલ.એ.આર. નં. ૯૯/૨૦૧૭ ના કામે પણ આ જ યોજના હેઠળ જમીન સંપાદિત થયેલ હોવાનું જણાય આવતું હોય સદર ચુકાદાને ધ્યાને લઈ હાલના કેસમા પણ વળતર નક્કી કરી શકાય તેમ છે. સદરજુ રજુઆતો અંગે રેકૉર્ડ પરનો પુરાવો ધ્યાને લેતાં એ હકીકત ફલિત થાય છે કે, ફરેડી ગામ ની આધાર રાખવામાં આવેલ કેસવાળી જમીન તથા હાલના સંદર્ભવાળી જમીન નજીક નજીકના ગામની આવેલ છે અને બંને ગામોના સીમાડા પણ નજીક છે. વધુમાં, આ કામે સામાવાળા પક્ષે પણ સદરજુ બંન્ને જમીનો નજીક આવેલ હોવાની હકીકત અંગે કોઈ તકરાર લેવામાં આવેલ નથી તેમજ, સામાવાળા પક્ષે અગાઉ સંપાદિત થયેલ ફરેડી ગામની

જમીન તથા હાલના કેસમાં સંપાદિત થયેલ જમીન સરખામણીની દ્રષ્ટિએ બરાબર ન હોવા અંગેનો કે તે જમીનોના ભાવ સરખા ન હોવા અંગેનો પણ કોઈ વિરૂધ્ધનો પુરાવો રજુ કરેલ નથી. તે સંજોગોમાં, આ અંગે નામદાર સુપ્રિમ કોર્ટના **AIR 2001 SC 2424 "Thakarsibhai Devjibhai v. Executive Engineer, Gujarat"** તેમજ, **2001 (2) GLH (U.J) 10, "Ramanbhai Prabhudas Bechardas Vs. Spl. Land Acquisition Officer"** ના ચુકાદામા ઠરાવેલ સિદ્ધાંત મુજબ હાલના કેસમાં સંપાદિત જમીનની કિંમત નક્કી કરી શકાય. વધુમા, નામદાર સુપ્રીમ કોર્ટ દ્વારા **Union Of India Versus Bal Ram, 2004 (0) AIJEL-SC 32602, 2010 (5) SCC 747** ના ચુકાદામા નીચે મુજબ નીરીક્ષણ કરેલ છે.

1. C.A. No. 7459/1999. Pursuant to notification issued under Section 4 of the Land Acquisition Act on 27-1-1984, lands in 13 villages were acquired and Shahbad Mohamadpur was also one such village. The High Court taking into consideration that certain other lands coming under different villages which had been acquired for the same purpose, namely Plan Development Area around Palam Airport in the vicinity of Delhi, found that compensation under market value, of Rs. 47,224 per bigha would be reasonable and appropriate. In doing so, the High Court followed a decision of this Court in Satpal V/s. Union of India, 1997 (11) SCC 423. The ground urged before us is that in view of the decision in Kunwar Singh V/s. Union of India, 1998 (8) SCC 136 contiguity of villages could not by itself be sufficient to draw an inference of similarity in character of the lands in awarding the compensation and, therefore, the reasoning of the High Court is not correct. The High Court indeed did not rely upon the contiguity of the lands alone but it found that the nature/quality of the lands is by and large similar to those lands considered in Satpal's case. If that is the finding of the High Court, we do not think there would be any justification to make any distinction between lands which had been

lying in Palam and Shahbad Mohamadpur. Therefore, the view taken by the High Court cannot be faulted with. The High Court also found that it would be unfair to discriminate between the land owners to pay more to some and less to others when the purpose of acquisition is same and lands are identical and similar, though lying in different villages, we find the Judgement of the High Court to be fair and reasonable and no interference is called for. Therefore, the appeal stands dismissed.

સદર ચુકાદાની હકીકતો જોતા જ્યારે એકજ હેતુસર એક જ અવોર્ડના અધારે જમીન સંપાદિત કરવામા આવેલ હોય તો આવી જમીન અંગે જો અગાઉ નક્કી થઈ ગયેલ ચુકાદા મુજબની બજાર કીમત પુરાવા તરીકે ધ્યાને લઈ શકાય છે. આ કેસની ઉપરોક્ત હકીકતો ધ્યાને લેતા, આ કોર્ટને પ્રીન્સીપાલ સીનીયર સીવીલ કોર્ટ મોડાસા ના એલ.એ.આર. નં. ૯૯/૨૦૧૭ ના ચુકાદા ઉપર આધાર રાખવાનું ઉચિત જણાય છે. તે સંજોગોમાં, આ કામે **આંક-૪૦** થી રજુ કરેલ ના ગામ ફરેડીની ગામની સંપાદિત થયેલ જમીન અંગેના પ્રીન્સીપાલ સીનીયર સીવીલ કોર્ટ મોડાસા ના એલ.એ.આર. નં. ૯૯/૨૦૧૭ નો ચુકાદો ધ્યાને લેતાં, તે ચુકાદા પરથી એ હકીકત ફલિત થાય છે કે, તે કેસમાં જમીન સંપાદન અધિનિયમની કલમ-૪ મુજબનું નોટીફિકેશન તા.૧૪/૧૨/૨૦૦૭ ના રોજ પ્ર સિધ્ધ કરવામાં આવેલ હતુ અને તે અંગેનો એવોર્ડ જમીન સંપાદન અધિકારી દ્વારા તા.૨૭/૦૫/૨૦૧૦ ના રોજ જાહેર કરી, કાયમી ધોરણે સંપાદિત થયેલ ખેતીલાયક જમીન જમીન અંગે પ્રતિ ચો.મી.ના રૂ. ૧૨.૮૦/- ચૂકવવાનો હુકમ થયેલ હતો, જેની સામે તે કેસના સબંતિ અરજદારોએ જમીન સંપાદન કાયદાની કલમ-૧૮ મુજબ કોર્ટમાં રેફરન્સ કરતાં, બાયડની રેફરન્સ કોર્ટ દ્વારા સદરહું સંપાદિત થયેલ જમીનનો **પ્રતિ ચો.મી. નો રૂ.૧,૫૪૦/-** ભાવ નક્કિ કરેલ હતો તે સંજોગોમાં હાલના કેસમા જમીન સંપાદન કાયદાની કલમ-૪ મુજબનું નોટીફિકેશન તા.૧૪/૦૭/૨૦૧૦ ના રોજ પ્રસિધ્ધ થયેલ છે. જ્યારે,

આધાર રાખવામાં આવેલ પ્રીન્સીપાલ સીનીયર સીવીલ કોર્ટ મોડાસા ના **એલ.એ.આર. નં. ૯૯/૨૦૧૭ ના ફરેડી ગામના** કેસમાં પણ કલમ-૪ મુજબનું નોટીફિકેશન તા.૧૪/૦૭/૨૦૧૦ ના રોજ પ્રસિધ્ધ કરવામાં આવેલ હતું, તે સંજોગોમાં સદરહુ બંને કેસના કલમ-૪ મુજબના નોટીફિકેશનોની તારીખો વચ્ચે કોઈ તફાવત ન હોય આ કામના અરજદારો પણ તેમની સંપાદિત થયેલ ખેતીની જમીનો અંગે તા.૧૪/૦૭/૨૦૧૦ કલમ-૪ મુજબના નોટીફિકેશનની તારીખ ના રોજ, પ્રતિ ચો.મી. ની બજાર કિંમત **રૂ.૧,૫૪૦/-** મેળવવા હકકદાર હોવાનું મારું નમ્રપણે માનવું છે. વધુમાં, અરજદારોને તેમની સંપાદિત થયેલ જમીન અંગે પ્રતિ ચો.મી.ના રૂ.૭.૦૦ પૈસા /-લેખેનું વળતર અગાઉ મળી ગયેલ છે, તે સંજોગોમાં અરજદારો તેમની સંપાદિત થયેલ જમીનો અંગે વધારાના વળતર પેટે અગાઉ મેળવેલ બાદ કરતા વધતી રકમ પ્રતિ ચો.મી. ના **રૂ.૧,૫૩૩.૦૦/- (રૂ.૧,૫૪૦/- - રૂ.૦૭.૦૦ પૈસા)** મેળવવા હકકદાર થતા હોવાનું ઠરાવવું યોગ્ય જણાય છે.

(૧૫.૦) અરજદારોને ચુકવવા પાત્ર થતી રકમ ઉપર જમીન સંપાદન કાયદાની કલમ-૨૩(૧) (એ), ૨૩(૨) અને કલમ-૨૮ ની જોગવાઈઓ મુજબ વધારાનું વળતર તથા ૩૦ % સોલેશીયમ તથા આ તમામ રકમ ઉપર અરજદાર વ્યાજ મેળવવા હકકદાર બને છે. નામ. સુપ્રિમકોર્ટે **2001 AIR (S.C) 3516, "Sunder V/s Union of India"** ઉપર આપેલ ચુકાદામાં એવું સ્પષ્ટપણે ઠરાવેલ છે કે, સોલેશીયમ સહિત વળતરની રકમ ઉપર વ્યાજ ચુકવવા પાત્ર બને છે. અરજદારો તેમની જમીનોની બજાર કિંમત ઉપર ૧૨% વધારાની વળતરની રકમ તથા સોલેશીયમની રકમ મેળવવા પણ હકકદાર ઠરે છે, તેથી અરજદારોની લેન્ડ રેફરન્સ અરજ અંશતઃ મંજૂર કરતો નીચે મુજબનો હુકમ કરવામાં આવે છે.

-: હુકમ :-

- (૧) અરજદારોની લેન્ડ રેફરન્સ અરજીઓ આથી ખર્ચ સહિત અંશતઃ મંજૂર કરવામાં આવે છે.
- (૨) અરજદારો તેમની સંપાદન થયેલ જમીનની વધારાની બજાર કિંમતના રૂ. ૧,૫૩૩.૦૦/- (અંકે રૂપિયા એક હજાર પાંચસો ત્રીસ પુરા) લેખે વધારાનું વળતર મેળવવા હકકદાર હોવાનું ઠરાવવામાં આવે છે.
- (૩) અરજદારો જમીન સંપાદન ધારાની કલમ-૨૩(૧)(એ) હેઠળ ૧૨% લેખે વધારાની રકમ ઉપર ભાવ વધારો મેળવવા હકકદાર હોવાનું ઠરાવવામાં આવે છે.
- (૪) અરજદારો સદરહું વધારાની રકમ ઉપર કલમ-૨૩(૨) હેઠળ ૩૦% સોલ નેશીયમ મેળવવા માટે હકકદાર હોવાનું ઠરાવવામાં આવે છે.
- (૫) અરજદાર સદરહું વધારાની રકમ ઉપર કલમ-૨૮ હેઠળ કબજો લીધાની તારીખથી પ્રથમ વર્ષ માટે ૮% અને ત્યારપછીના સમય માટે ૧૫% લેખે ઉપરોક્ત તમામ વળતરની રકમ વસુલ થતાં સુધી વ્યાજ વસુલ લેવા માટે પણ હકકદાર ઠરાવવામાં આવે છે.
- (૬) અરજદારોને આપવામાં આવેલ જમીન સંપાદન ધારાની કલમ-૨૩(૧)(એ) તથા ૨૩(૨) હેઠળની વધારાની રકમ ઉપર પણ અરજદારો સદરહું વ્યાજના દર લેખે વ્યાજ મેળવવા હકકદાર બને છે.
- (૭) સામાવાળાએ અરજદારોને પ્રમાણસર ખર્ચ આપવું તથા પોતે પોતાનો ખર્ચ ભોગવવો.
- (૮) હુકમ મુજબ એવોર્ડ દોરવો.
- (૯) આ હુકમની એક નકલ અન્ય લેન્ડ રેફરન્સ અરજીના કામે સામેલ રાખવી.
- હુકમ આજરોજ તારીખ- ૨૧ મી, માહે-ઓગષ્ટ, સને-૨૦૨૬ ના રોજ વાંચી સંભળાવી ખુલ્લી અદાલતમાં જાહેર કર્યો.

તા. ૨૧/૦૮/૨૦૨૬
બાયડ.

(વિજય ચંદુલાલ મકવાણા)
પ્રીન્સીપાલ સીનીયર સીવીલ જજ,
બાયડ, કોડ નં. જી.જે.૦૦૯૯૭